



ప్రజానావ

పేజీలు : 8 | వెల రూ.5.00

ప్రతి అక్షరం జనం కోసం..

ప్రజానావ పాఠక సుసంకల్ప యువకు నిజస్థి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

C : 99484 33277 / 7288825681

Published from: Hyderabad, Karimnagar, Ranga reddy Circulated to: Warangal, Khammam, Nalgonda, Mahabubnagar, Nizamabad హైదరాబాద్ | సంపుటి : 01 | సంచిక : 162 | మంగళవారం | 2 జూన్, 2026



నేడు అవతరణ దినోత్సవం!

- పండుగలా పదేండ్ల రాష్ట్ర వేడుకలు
- పరేడ్ గ్రౌండ్ లో జాతీయ జెండా ఎగురవేయనున్న సీఎం రేవంత్ రెడ్డి
- వాడవాడలా అమరవీరుల స్మరణ
- జిల్లాల్లో మంత్రుల ఆధ్వర్యంలో..

పవన్ కల్యాణ్ కు పోలీసుల షాక్

- నేటి 'నవ నిర్మాణ సభ'కు అనుమతి నిరాకరణ
- శాంతిభద్రతలు, ఆవిర్భావ వేడుకల నేపథ్యంలో పోలీసుల బ్రేక్.. హైకోర్టును ఆశ్రయించిన జనసేన
- ఇది బహిరంగ సభ కాదు.. కేవలం ఇండోర్ సమావేశమే: జనసేన నేత మహేందర్ రెడ్డి వివరణ
- తెలంగాణ ప్రజలకు క్షమాపణ చెప్పాకే సభ పెట్టుకోవాలి: మంత్రి పాస్కం ప్రభాకర్ డిమాండ్
- ఆంధ్రాలో రాజధాని కట్టడం చేతకాకే ఇక్కడ రైవర్స్ పాలిటిక్స్: మండిపర్ణ జిఆర్ఎస్ నేత కవిత
- టీఆర్ఎస్ 2.0తో పెట్టుకుంటే మాడు పగిలిపోతుంది.. టీఆర్ఎస్ చీఫ్ స్ట్రాంగ్ వార్నింగ్



ధాన్యం సేకరణలో ప్రభుత్వం విఫలం
బీజేపీ అధ్యక్షుడు రాంచంద్రరావు

రాష్ట్రంలో నడుస్తుంది పేదోడి ప్రభుత్వం

- మొక్కవోని బీక్లతో ప్రజా సమస్యల పరిష్కారానికి అడుగులు
- ప్రతి నిరుపేద సాంతింటి కల నెరవేరుస్తూ ఆత్మగౌరవానికి రక్షణ
- గుడిసెలు లేని ఉమ్మడి ఆదిలాబాద్ కోసం చిత్తశుద్ధితో కృషి
- ఐటీడిప పరిధిలో గిరిజనుల కోసం ప్రత్యేకంగా 21 వేల పక్కా ఇండ్లు
- రైతులు ఆందోళన చెందొద్దు.. చివరి గింజ వరకు కొంటాం
- ముఖ్యమంత్రి ఎనుముల రేవంత్ రెడ్డి స్పష్టం



తెలంగాణ గడ్డపై ప్రస్తుతం సాగుతున్నది మాటికి మారు శాతం ప్రజా ప్రభుత్వం - మీ పేదోడి ప్రభుత్వం! వీని రూముల్లో కూర్చోని ఏదో ఒక బటన్ నొక్కితే సరిపోదు.. జనం మధ్యకు వచ్చి వారి కష్టసుఖాలు తెలుసుకున్నప్పుడే అసలైన పాలన అంటే ఏంటో తెలుస్తుంది.. అని ముఖ్యమంత్రి ఎనుముల రేవంత్ రెడ్డి పిడుగులాంటి వ్యాఖ్యలతో గర్జించారు. సోమవారం ఆసిఫాబాద్ జిల్లా పర్యటనలో భాగంగా రెచ్చిన మండలం కాగజ్ నగర్ ఎక్స్ రోడ్ వద్ద ఏర్పాటు చేసిన భారీ బహిరంగ సభలో ఆయన లలిదారులు, జనసందోహాన్ని ఉద్దేశించి తనవైన దూకుడు వైఖరిలో ప్రసంగించారు. ఈ వేదికపై రాష్ట్ర మంత్రులు పొంగులేటి శ్రీనివాస్ రెడ్డి, జూపల్లి కృష్ణారావు, గడ్డం వివేకానంద, దనసరి అనసూయ (సీతకృతి) పాటు పలువురు ఎంపీలు, ఎమ్మెల్యేలు, ప్రజాప్రతినిధులు హాజరయ్యారు.

తెలంగాణ రైతును చులకన చేస్తే ఊరుకోం

- ముఖ్యమంత్రి రేవంత్ రెడ్డి హెచ్చరిక
- ఎంత ఖరీదైనా సరే.. మహారాష్ట్రలో 2వేల ఎకరాల భూ సేకరణకు సిద్ధం
- ధాన్యం, మొక్కజొన్నల కొనుగోలుపై కేంద్రం వెనకడుగు వేయొద్దు
- జూన్ 15 నుంచి కేంద్రంపై యుద్ధమే



జిల్లాలో మన వాటా మనకే దక్కాలి

గోదావరి వరద మళ్లంపునకు స్పష్టమైన విధానం తేవాలి **డ్యామ్ల గేట్లు మరమ్మతులకు ఎన్ని నిధులైనా ఇస్తాం**
విపత్తుల నిర్వహణకు రూ. వెయ్యి కోట్లు ఖర్చు చేయాలి

- ఇబ్బందులు తలెత్తితే అధికారులపై కఠిన చర్యలు తప్పవు
- వాతావరణ శాఖ అంచనాల మేరకే పంటల సాగు
- రామగుండం యూరియా మొత్తం తెలంగాణకే దక్కాలి
- వర్షాకాల సన్నద్ధత, విపత్తుల నిర్వహణపై సీఎం సమీక్ష



ఆన్లైన్లోనే టీజీపీఎస్సీ పరీక్షలు!

ఇకపై నిర్వహించే నియామక పరీక్షలన్నీ పూర్తిగా కంప్యూటర్ ఆధారిత ఆన్లైన్ మోడ్లోనే జరుగుతాయని తెలంగాణ పబ్లిక్ సర్వీస్ కమిషన్ చైర్మన్ బుర్ర వెంకటేశం తెలిపారు. దీనివల్ల పేపర్ రీకేజిలకు అవకాశం ఉండదని, పరీక్ష పేపర్ను ముందే తయారు చేయడం అనేది ఇకపై ఉండదని చెప్పారు. వీలైతే అభ్యర్థులు పరీక్ష రాసిన వెంటనే ఎన్ని ప్రశ్నలకు సరైన సమాధానాలు రాశారో కూడా తెలిసిపోయేలా సాంకేతికతను తీసుకువస్తున్నట్లు హెంట్ ఇచ్చారు. ఉద్యోగ నియామకాల్లో మొదట నోటిఫికేషన్, తర్వాత పరీక్ష, అపై మెరిట్ లిస్ట్, చివరిగా సెలక్షన్ లిస్ట్ అనే పారదర్శక విధానాన్ని కచ్చితంగా పాటిస్తామన్నారు.

- గంట ముందే ప్రశ్నాపత్రం తయారీ.. రీకేజిలకు చెక్
- నిరుద్యోగులకు పెద్ద శుభవార్తా చెప్పిన చైర్మన్
- ఆర్థిక శాఖ నుంచి 3,800 పోస్టులకు అనుమతి
- మూడు నెలలకోసారి మీడియాతో మాట్లాడుతామన్న బుర్రా



మండిపోతున్న రాష్ట్రం!

- నిరుటితో పోలిస్టే పెరిగిన ఎండల తీవ్రత
- పలు జిల్లాల్లో 45 డిగ్రీలు దాటిన ఉష్ణోగ్రతలు
- సాయంత్రానికి చల్లబడిన వాతావరణం

వచ్చిమాసియాలో ఉరుక్తలు

శాంతి ఒప్పందం పి కొలిక్కి వచ్చినందుకొనేలోపే వచ్చిమాసియా మళ్లీ పీలుకల్తో దగ్ధలైంది. అమెరికా దళాలు ఇరాన్ లోని గురుక్ నగరం, ఖేమ్ డ్విపంలోని సైనిక లక్ష్యాలపై దాడులు చేశాయి.

సుప్రీంకు కొత్తగా ఐదుగురు జడ్జిలు

కేంద్రన్యాయశాఖ నోటిఫికేషన్



నిరసనలకు సిద్ధం కండి

తాను జూన్ 6న భారత్ కు రానున్నట్లు కాక్రోచ్ జనతా పార్టీ వ్యవస్థాపకుడు అభిజిత్ దిప్పే సోమవారం తెలిపారు. పరీక్ష నిర్వహణ లోపాల నేపథ్యంలో కేంద్ర విద్యాశాఖ మంత్రి రాజీనామా చేయాలన్న డిమాండ్ తో శాంతియుత నిరసన కార్యక్రమం చేపడతానని తెలిపారు. ఈ మేరకు సోషల్ మీడియాలో ఒక వీడియో లిరిజ్ చేశారు.





నేడు అవతరణ దినోత్సవం!

పండుగలా పదేండ్ల రాష్ట్ర వేడుకలు

పదేండ్ల గ్రాండ్స్ లో జాతీయ జెండా ఎగురవేయును సీఎం

ప్రజానావ, హైదరాబాద్: దశాబ్దాల పోరాటం, ఎందరో అమరుల త్యాగాల పునాదుల మీద ఏర్పడిన స్వరాష్ట్రం నూతన వసంతంలోకి అడుగుపెట్టింది. పదేండ్ల ప్రస్థానాన్ని పూర్తి చేసుకున్న తెలంగాణ రాష్ట్ర అవతరణ దినోత్సవ వేడుకలను మంగళవారం అత్యంత వైభవంగా నిర్వహించేందుకు ప్రభుత్వం అన్ని ఏర్పాట్లు పూర్తి చేసింది. అణువణువునా తెలంగాణ భావజాలం ఉట్టిపడేలా ప్రత్యేక కార్యక్రమాలను రూపొందించింది. రాజధాని హైదరాబాద్ తో పాటు ఆదిలాబాద్ తదితర అన్ని జిల్లాల కేంద్రాల్లో జాతీయ జెండా పండుగను ఘనంగా నిర్వహిస్తున్నారు. రాష్ట్రస్థాయి ప్రధాన వేడుకలకు సికింద్రాబాద్ లోని పరేడ్ గ్రౌండ్స్ ముస్తాబైంది. ముఖ్యమంత్రి ఏ రేవంత్ రెడ్డి ఈ వేడుకలకు ముఖ్య అతిథిగా హాజరవుతారు. ఉదయం ఆయన పరేడ్ గ్రౌండ్స్ లో జాతీయ జెండాను ఆవిష్కరించి, పోలీసు బలగాల నుంచి గౌరవ వందనం స్వీకరిస్తారు. అనంతరం రాష్ట్ర ప్రజలను ఉద్దేశించి ప్రసంగిస్తారు. ప్రభుత్వం అమలు చేసిన అభివృద్ధి, సంక్షేమ కార్యక్రమాలను ప్రజలకు వివరించడంతో పాటు భవిష్యత్ కార్యచరణపై కీలక దిశానిర్దేశం చేయనున్నారు. వివిధ రంగాల్లో విశేష సేవలు అందించిన ప్రముఖులకు ఈ వేదిక పైనుంచే పురస్కారాలు ప్రధానం చేస్తారు. రాష్ట్ర సాధన కోసం తమ ప్రాణాలను త్యజించిన వీరులను అమరవీరులను ప్రతి గ్రామం, ప్రతి పట్టణంలో స్మరించుకునేలా ఏర్పాట్లు చేశారు. పరేడ్ గ్రౌండ్స్ వేడుకల కంటే ముందు ముఖ్యమంత్రి రేవంత్ రెడ్డి గనే పార్క్ వద్దకు చేరుకొని తెలంగాణ అమరవీరుల స్థూపం వద్ద ఘనంగా నివాళులు అర్పిస్తారు. అదే విధంగా జిల్లాల్లోనూ మంత్రులు, అధికారులు అమరవీరుల స్థూపాల వద్ద పుష్పాంజలి పులిస్తారు. హైదరాబాద్ తో పాటు అన్ని జిల్లాల్లోనూ అధికారిక వేడుకలు అంగరంగ వైభవంగా జరగనున్నాయి. జిల్లాల ప్రధాన కేంద్రాల్లో మంత్రులు, ప్రభుత్వ విప్ లు, ఇతర ప్రజాప్రతినిధులు ముఖ్య అతిథిలుగా హాజరై జాతీయ జెండాను ఎగురవేస్తారు. అనంతరం ప్రభుత్వ సందేశాన్ని స్థానిక ప్రజలకు చేరవేస్తారు. జిల్లా కలెక్టర్లు, ప్రభుత్వ కార్యాలయాలు, విద్యాసంస్థలు, స్థానిక సంస్థల కార్యాలయాల్లో ఉదయమే ప్రత్యేక కార్యక్రమాలు నిర్వహిస్తున్నారు. రాష్ట్ర ఆవిర్భావ దినోత్సవాన్ని పురస్కరించుకుని సచివాలయం, అసెంబ్లీ, హైకోర్టు సహా ప్రధాన ప్రభుత్వ కార్యాలయాలు, చారిత్రక కట్టడాలను విద్యుత్ దీపాలతో సుందరంగా అలంకరించారు. హైదరాబాద్ లోని ట్యాంక్ బండ్ పరిసరాల త్రివర్ణ పతాకాలు, ఆకర్షణీయమైన అలంకరణలతో శోభాయమానంగా మారాయి. సాయంత్రం వేళ బాణసంచా వెలుగులతో నగరాలు మరింత ఆకర్షణీయంగా కనిపించనున్నాయి. ఎలాంటి అవాంఛనీయ ఘటనలు జరగకుండా పోలీస్ యంత్రాంగం పటిష్ట బందోబస్తు ఏర్పాటు చేసింది. కట్టడిపైను భద్రతా ఏర్పాట్ల నడుమ రాష్ట్ర పండుగను జరుపుకునేందుకు తెలంగాణ ప్రజాసేవకం సన్నద్ధమైంది.

పవన్ కల్యాణ్ కు పోలీసుల షాక్

నేటి నవనిర్వాహ సభకు అనుమతి నిరాకరణ

ప్రజానావ, హైదరాబాద్: జనసేనాని, ఏపీ డిప్యూటీ సీఎం పవన్ కల్యాణ్ కు తెలంగాణ పోలీసులు భారీ షాక్ ఇచ్చారు. హైదరాబాద్ లో మంగళవారం తలపెట్టిన జనసేన నవనిర్వాహ సభకు అనుమతి నిరాకరించారు. తెలంగాణ ఆవిర్భావ దినోత్సవ వేడుకలు, శాంతిభద్రతల దృష్ట్యా జనసేన సభకు అనుమతి ఇవ్వలేమని స్పష్టం చేశారు. ఈ క్రమంలో కోర్టును ఆశ్రయించారు జనసేన నేతలు. నవనిర్వాహ సభకు కోర్టులో అనుమతి లభిస్తుందా లేదా అన్న ఉత్తరం నెలకొంది. జనసేన నేత మహేందర్ రెడ్డి మాట్లాడుతూ.. తాము సభ పెట్టబోదన, సమావేశం నిర్వహించుకుంటున్నామని చెప్పారు. కన్వెన్షన్ సెంటర్ లో కార్యక్రమాలతో పాటు సమావేశం ఏర్పాటు చేసుకున్నామని తెలిపారు. ఈ సమావేశంపై పోలీసులకు సమాచారం ఇస్తే సరిపోతుంది.. అనుమతి ఎందుకు తీసుకోవాలని ప్రశ్నించారు. సరైన కారణాలు చెప్పకుండా పోలీసులు అనుమతి నిరాకరించారని, సమావేశం అనుమతి కోసం కోర్టును ఆశ్రయించామని చెప్పారు. అయితే.. జనసేన సభను అటు అధికార కాంగ్రెస్, విపక్షాలు తీవ్రంగా వ్యతిరేకిస్తున్నాయి. జనసేన సభను ఉద్దేశించి ఘాటైన వ్యాఖ్యలు చేశారు మంత్రి పొన్నం ప్రభాకర్. పవన్ కల్యాణ్ తెలంగాణ ప్రజలకు క్రమావళిలు చెప్పిన తర్వాతే ఇక్కడ నవ నిర్వాహ సభ పెట్టుకోవాలని డిమాండ్ చేశారు. అనువణువునా తెలంగాణపై వ్యతిరేకతను నింపుతున్న పవన్... ఇప్పుడు తెలంగాణ అస్తిత్వాన్ని, ఆత్మగౌరవాన్ని దెబ్బతీసేలా బీజేపీ ఎజెండాను మోస్తున్నారని మండిపడ్డారు. ఇలాంటి ఉండగా.. పవన్ కల్యాణ్ కు వార్షికోత్సవం ఇచ్చారు టీఆర్ఎస్ లిట్ కవిత. పవన్ కల్యాణ్ ముందు మీ సెక్టరీయట్ లోకి నీళ్లు రాకుండా చూసకోండి.. ఆ తర్వాత తెలంగాణ నవ నిర్వాహ సభ పెట్టుకోండిని అన్నారు కవిత. టీఆర్ఎస్ 2.0 తో పెట్టుకుంటే మాత్రం పట్టణాలు తయారవుతాయి.. ఒకసారి పెట్టుకుంటే తెలంగాణ తెచ్చుకున్నామని.. మళ్లీ మా జ్యోతికాస్తే మాత్రం పట్టణాలు తయారవుతాయి అన్నారు కవిత. ఆంధ్రాలో రాజధాని కట్టడం చేతకాకే దైవర్షం పాలిటిక్స్ చేస్తున్నారని మండిపడ్డారు కవిత. తెలంగాణలో ఏపీ ఎజెండ్ల సీఎం ఉండటంతో ద్రామాలు చేస్తున్నారని అన్నారు.


టెట్ షెడ్యూల్ విడుదల

జూన్ 16 నుంచి జూన్ 22 వరకు పరీక్షలు

ప్రజానావ, హైదరాబాద్: తెలంగాణ ఉపాధ్యాయ అర్హత పరీక్ష -2026 షెడ్యూల్ ను పాఠశాల విద్యాశాఖ విడుదల చేసింది. ఈ పరీక్షలు జూన్ 16 నుంచి జూన్ 22 వరకు నిర్వహించనున్నారు. ప్రతిరోజూ ఉదయం, మధ్యాహ్నం రెండు షిఫ్ట్ లో పరీక్షలు జరగనున్నాయి. ఉదయం షిఫ్ట్ 9 గంటల నుంచి 11:30 గంటల వరకు, మధ్యాహ్నం షిఫ్ట్ 2 గంటల నుంచి 4:30 గంటల వరకు ఉంటుంది. పరీక్షలను పూర్తిగా ఆన్లైన్ విధానంలో నిర్వహించనున్నారు. పేపర్-1, పేపర్-2 పరీక్షల తేదీలతో పాటు ఉత్తీర్ణత ప్రమాణాలను కూడా అధికారులు వెల్లడించారు. దీంతో పరీక్షలకు సిద్ధమవుతున్న అభ్యర్థులు తమ ప్రణాళికలను మరింత మెరుగ్గా రూపొందించుకోవాలని అవకాశం లభించింది. టీఎన్ టెట్ పరీక్ష మొత్తం 150 మార్కులకు నిర్వహిస్తారు. జనరల్ కేటగిరి అభ్యర్థులు కనీసం 60 శాతం మార్కులు సాధించాలి. బీసీ అభ్యర్థులు 50 శాతం మార్కులు సాధించాలి. ఎస్సీ, ఎస్టీ, దివ్యాంగ అభ్యర్థులు 40 శాతం మార్కులు సాధిస్తే అర్హత పొందుతారు.

రాష్ట్రంలో నడుస్తుంది పేదోడి ప్రభుత్వం

- మొక్కవోని దీక్షతో ప్రజా సమస్యల పరిష్కారానికి అడుగులు
- ప్రతి నిరుపేద సాంతింటి కల నెరవేరుస్తూ ఆత్మగౌరవానికి రక్షణ
- గుడిసెలు లేని ఉమ్మడి ఆదిలాబాద్ కోసం చిత్తశుద్ధితో కృషి
- బటిడీపి పరిధిలో గిరిజనుల కోసం ప్రత్యేకంగా 21 వేల పక్కా ఇండ్లు
- రైతులు ఆందోళన చెందొద్దు.. తడిసిన ధాన్యాన్ని చివరి గింజ వరకు కొంటాం
- ముఖ్యమంత్రి రేవంత్ రెడ్డి స్పష్టం



ప్రజానావ, ఆసిఫాబాద్: తెలంగాణ గడ్డపై ప్రస్తుతం సాగుతున్నది నూటికి నూరు శాతం ప్రజా ప్రభుత్వం - పేదోడి ప్రభుత్వమని, నిరుపేదల ఆత్మగౌరవాన్ని కాపాడటమే తమ పరమావధి అని ముఖ్యమంత్రి ఎనుముల రేవంత్ రెడ్డి స్పష్టం చేశారు. ఎలాంటి విషయ రాజకీయ విభేదాలు లేకుండా కేవలం 'పేదరికం' అనే ఒకే ఒక్క ప్రాతిపదికన ఇందిరమ్మ ఇండ్ల కేటాయింపు జరుగుతుందని భరోసా ఇచ్చారు. ఉమ్మడి ఆదిలాబాద్ జిల్లాను గుడిసెలు లేని ప్రాంతంగా తీర్చిదిద్దేందుకు తమ ప్రభుత్వం మొక్కవోని దీక్షతో పని చేస్తుందని ప్రతిపదబానారు. సోపాచారం ఆసిఫాబాద్ జిల్లా పర్యటనలో భాగంగా రెవెన్యూ మండలం కాగజ్ నగర్ ఎక్స్ రోడ్ వద్ద ఏర్పాటు చేసిన భారీ బహిరంగ సభకు ముఖ్యమంత్రి ముఖ్య అతిథిగా హాజరై ప్రసంగించారు. ఈ వేదికపై రాష్ట్ర మంత్రులు పొంగులేటి శ్రీనివాస్ రెడ్డి, జూపల్లి కృష్ణారావు, గడ్డం వివేకానంద, దనసరి అనసూయ (సీతకృతి) పాటు పలువురు ఎంపీలు, ఎమ్మెల్యేలు, ఎమ్మెల్యేలు పాల్గొన్నారు. ఉమ్మడి ఆదిలాబాద్ జిల్లా పోరాటాల పురిటిగర్ల అని, కొమురం భీం 'జల్-జంగల్-జమీన్' నినాద స్ఫూర్తితో ఆదివాసీల సంక్షేమానికి తమ ప్రభుత్వం కట్టబడి ఉందని ముఖ్యమంత్రి అన్నారు. ప్రభుత్వం చేపట్టిన 99 రోజుల కార్యచరణ ప్రణాళికలో

అభివృద్ధికి, సంక్షేమానికి పెద్దపీట వేశామని చెప్పారు. ఇందులో భాగంగానే రాష్ట్రవ్యాప్తంగా నేడు రికార్డు స్థాయిలో 1 లక్ష 20 వేల ఇందిరమ్మ ఇండ్లను ప్రారంభించామని, ఆసిఫాబాద్ జిల్లా కొలం కొరారి పంచాయతీ కొత్తగూడ గ్రామంలో ఇండ్లను ప్రారంభించి, 2వ విడత పథకానికి తీకారం చుట్టామని వెల్లడించారు. రాష్ట్రవ్యాప్తంగా ప్రతి నియోజకవర్గానికి 3,500 ఇండ్ల చొప్పున మొత్తం 4 లక్షల 50 వేల ఇండ్లను కేటాయించామని, బటిడీపి పరిధిలోని గిరిజన ప్రాంతాల కోసం ప్రత్యేకంగా 21 వేల పక్కా ఇండ్లను మంజూరు చేయనున్నట్లు ప్రకటించారు. ఇల్లు రాని ఆదివాసీలు ఆందోళన చెందాల్సిన అవసరం లేదని, ఏదాది తిరిగేసరికి అర్హులైన ప్రతి ఒక్కరికీ పక్కా ఇల్లు నిర్మించి ఇస్తామని భరోసా ఇచ్చారు. రాబోయే సెప్టెంబర్ 17వ తేదీ నాటికి మరో లక్ష ఇందిరమ్మ ఇండ్ల గృహప్రవేశాలకు చర్యలు తీసుకుంటున్నట్లు సీఎం వివరించారు. రైతు సంక్షేమానికి తమ ప్రభుత్వం ప్రథమ ప్రాధాన్యత ఇస్తుందని రేవంత్ రెడ్డి స్పష్టం చేశారు. ఉమ్మడి ఆదిలాబాద్ ను సస్యశ్యామలం చేసేందుకు వీలుగా తుమ్మిడిపాట్ల ప్రాజెక్టు పూర్తి చేసి విషయమై మహారాష్ట్ర ప్రభుత్వంతో చర్చలు జరుపుతామన్నారు. ఇప్పటివరకు రాష్ట్రవ్యాప్తంగా 62 లక్షల క్వింటాళ్ల ధాన్యం సేకరించామని, జూన్ 15 నాటికి ఈ

లక్ష్యాన్ని 75 లక్షల క్వింటాళ్లకు పెంచుతామన్నారు. పరిశోధనా మొక్కజొన్న, జొన్న, పొద్దుతిరుగుడు పంటలను కూడా కొనుగోలు చేస్తున్నామని, అకాల వర్షాలకు తడిసిన ధాన్యాన్ని సైతం మద్దతు ధరతో వివరి గింజ వరకు కొంటామని, రైతులు దళారులను నమ్మి మోసపోవద్దని పిలుపునిచ్చారు. ఈ సభలో పాల్గొన్న రాష్ట్ర గృహనిర్మాణ శాఖ మంత్రి పొంగులేటి శ్రీనివాస్ రెడ్డి మాట్లాడుతూ.. గత ప్రభుత్వ హయాంలో అసంపూర్ణంగా నిలిచిపోయిన ఇండ్లను గుర్తించి, నిర్మాణ పరిస్థితిని బట్టి నిధులు మంజూరు చేసి 2వ విడత ఇందిరమ్మ పథకం ద్వారా పూర్తి చేస్తామని తెలిపారు. బటిడీపి పరిధిలోని ప్రతి నియోజకవర్గానికి అదనంగా మరో మొత్తం ఇండ్లను కేటాయించునున్నట్లు చెప్పారు. అనంతరం మంత్రి జూపల్లి కృష్ణారావు మాట్లాడుతూ, రాష్ట్ర ఆర్థిక పరిస్థితిని సక్రమంగా నిర్వహిస్తూ.. ఇచ్చిన మాట ప్రకారం ఇందిరమ్మ ఇండ్లు, రైతు రుణమాఫీ, మహోలక్ష్మి, గృహజ్యోతి వంటి గ్యారంటీలను అమలు చేస్తున్నామని, తెలంగాణను గుడిసెలు లేని రాష్ట్రంగా తీర్చిదిద్దడామని ధీమా వ్యక్తం చేశారు. మరో మంత్రి గడ్డం వివేకానంద మాట్లాడుతూ, గత పదేళ్లలో నిర్వహించిన గుర్రెన్ రేవన్ కార్డులు, పెన్షన్ల మంజూరుపై ప్రత్యేక దృష్టి పెట్టామన్నారు. నిరుద్యోగ యువతకు ఉపాధి కల్పించేందుకు నియోజకవర్గానికి ఒకటి చొప్పున 12 అధ్యాప్న టెక్నాలజీ సెంటర్లను స్థాపిస్తున్నామని, ఇప్పటికే ప్రభుత్వ ఆధ్వర్యంలో దాదాపు 1 లక్ష ఉద్యోగాలను నిరుద్యోగులకు అందించామని గుర్తుచేశారు. మంత్రి సీతకృతి మాట్లాడుతూ, ఆదివాసీల జీవితాల్లో కూడు, గుడ్డ, గూడు కల్పించి వెలుగులు నింపడానికే ప్రభుత్వం పనిచేస్తోందని, మారుమూల గిరిజన గూడాల అభివృద్ధికి, అర్హులైన వారికి పోడు భూముల పట్టాల పంపిణీకి కట్టబడి ఉన్నామని స్పష్టం చేశారు. కాగా, సివిల్ సర్వే కార్పొరేషన్ చైర్ పర్సన్, వివేకానంద ఎమ్మెల్యే కొక్కిరాల ప్రేమ్ సాగర్ రావు మాట్లాడుతూ.. ఆసిఫాబాద్ జిల్లాలోని ప్రభుత్వ వైద్య కళాశాలకు 'కొండా లక్ష్మణ్ బాపూజీ వైద్య కళాశాల'గా నామకరణం చేయాలని, అలాగే మంచినీటి ప్రాంతంలో ఒక విశ్వవిద్యాలయాన్ని ఏర్పాటు చేయాలని ముఖ్యమంత్రికి విజ్ఞప్తి చేశారు. ఈ పర్యటనలో స్థానిక ఎమ్మెల్యేలు కోవలక్ష్మి, పాల్యాలు హరీష్ బాబుతో పాటు పెద్ద సంఖ్యలో అధికారులు, ప్రజాప్రతినిధులు పాల్గొన్నారు.

తెలంగాణ రైతును చులకన చేస్తే ఊరుకోం



ప్రజానావ, ఆసిఫాబాద్: ఉమ్మడి ఆదిలాబాద్ జిల్లా పదేళ్ల టీఆర్ఎస్ (టీఆర్ఎస్) పాలనలో తీవ్ర నిర్లక్ష్యానికి గురైనందుకు, ఈ ప్రాంత రైతులకు ఘోర అన్యాయం జరిగిందని రాష్ట్ర ముఖ్యమంత్రి ఎనుముల రేవంత్ రెడ్డి ఆరోపించారు. సోపాచారం ఆసిఫాబాద్ జిల్లా పర్యటనలో భాగంగా రెవెన్యూ మండలం కాగజ్ నగర్ ఎక్స్ రోడ్ వద్ద ఏర్పాటు చేసిన భారీ బహిరంగ సభకు రాష్ట్ర మంత్రులు, స్థానిక ప్రజాప్రతినిధులతో కలిసి ముఖ్యమంత్రి హాజరయ్యారు. ఈ సందర్భంగా ఆయన మాట్లాడుతూ నాకు పంచాయతీ కంటే పరిష్కారమే ముఖ్యం కానీ పరిష్కారం దొరకనప్పుడే పంచాయతీ పెడతానని ఎంతటి వారైనా వదిలిపెట్టేది ఉండదని కేంద్ర ప్రభుత్వం పై, మహారాష్ట్ర ముఖ్యమంత్రి వైఖరిపై తీవ్ర స్థాయిలో ధ్వజమెత్తారు.

- ముఖ్యమంత్రి రేవంత్ రెడ్డి హెచ్చరిక
- ఎంత ఖర్చైనా సరే.. మహారాష్ట్రలో 2 వేల ఎకరాల భూ సేకరణకు మేం సిద్ధం
- ధాన్యం, మొక్కజొన్నల కొనుగోలుపై కేంద్రం వెనకడుగు వేయొద్దు
- జూన్ 15 నుంచి కేంద్రంపై యుద్ధమే

పదేళ్ల బీఆర్ఎస్ పాలనలో నిర్లక్ష్యం

గత కాంగ్రెస్ పాలనలో, దివంగత వైఎస్సార్ హయాంలో తుమ్మిడిపాట్ల వద్ద బ్యారేజీ నిర్మాణంతో రెండు లక్షల ఎకరాలకు సాగునీరు అందించాలని సంకల్పించామని సీఎం గుర్తుచేశారు. కానీ, గత పదేళ్ల బీఆర్ఎస్ ప్రభుత్వం ఆ ప్రాజెక్టును పూర్తి చేయకుండా, ఉమ్మడి ఆదిలాబాద్ ప్రయోజనాలను పూర్తిగా నిరుగల్గించి మండిపడ్డారు.

ఎంత ఖర్చైనా భరిస్తాం.. మహారాష్ట్ర చిన్నచూపు తగదు

తుమ్మిడిపాట్ల బ్యారేజీ ద్వారా తెలంగాణ రైతులకు నీరందించేందుకు మహారాష్ట్రలోని 2,000 ఎకరాల భూసేకరణ కోసం ఎంత ఖర్చైనా భరించేందుకు తెలంగాణ ప్రభుత్వం సిద్ధంగా ఉందని సీఎం రేవంత్ రెడ్డి స్పష్టం చేశారు. "భూసేకరణ కోసం మహారాష్ట్ర ప్రభుత్వానికి అనేకసార్లు తేల్చులు రాసినా అక్కడి ముఖ్యమంత్రి ఫర్మిన్ స్పందించకపోవడం దారుణం. తెలంగాణలో తీవ్రమైన సాగునీటి సమస్య ఉన్నప్పటికీ కనీసం అపాయింట్మెంట్ కూడా ఇవ్వకపోవడం, తెలంగాణ ముఖ్యమంత్రిని అంత చులకనగా చూడడం సిగ్గుచేటు" అని ఆగ్రహం వ్యక్తం

చేశారు. ప్రాణహిత సమస్యపై మహారాష్ట్ర ప్రభుత్వం చిన్నచూపు చూస్తే తెలంగాణ రైతాంగం ఊరుకోదని, తిరగబడాల్సి ఉంటుందని హెచ్చరించారు.

కిషన్ రెడ్డి దూతగా వ్యవహరించాలి

తెలంగాణకు చెందిన కిషన్ రెడ్డి కేంద్ర మంత్రిగా ఉన్నారని, ఆయన మహారాష్ట్ర ముఖ్యమంత్రికి, తనకు మధ్య దూతగా (మధ్యవర్తిగా) వ్యవహరించి ఈ భూసేకరణ సమస్యను పరిష్కరించాలని సీఎం డిమాండ్ చేశారు. గతంలో ఆంధ్రప్రదేశ్ లో తెలంగాణకు సంబంధించిన ఏడు గ్రామాలను కేంద్రం కలిపినప్పుడు కేంద్రం కోర్కెను చేసుకుంది, మరి ఇప్పుడు మహారాష్ట్ర సహకరించకపోతుంటే కేంద్రం ఎందుకు మౌనంగా ఉంటుందని ప్రశ్నించారు.

జూన్ 15 నుండి కేంద్రంపై యుద్ధమే

తెలంగాణలో రైతులు పండించిన ధాన్యం, మొక్కజొన్న కొనుగోలు చేసేందుకు కేంద్రం ముందుకు రాకపోవడంపై సీఎం తీవ్రంగా మండిపడ్డారు. ముఖ్యంగా ఇటీవల కురిసిన వర్షాలకు తడిసిన ధాన్యాన్ని కేంద్రం కచ్చితంగా కొనుగోలు చేయాల్సిందేనని డిమాండ్ చేశారు. ఒకవేళ కేంద్ర ప్రభుత్వం, కేంద్రమంత్రి కిషన్ రెడ్డి ఈ విషయాలపై స్పందించకపోతే.. జూన్ 15వ తేదీ నుండి కేంద్రంపై యుద్ధం ప్రకటించాల్సి వస్తుందని ఘాటుగా హెచ్చరించారు. రైతుల పంటలను కేంద్రం కొనుగోలు చేయని పక్షంలో జూన్ 15 నాడు ప్రత్యేక కార్యచరణను ప్రకటిస్తామని సీఎం రేవంత్ రెడ్డి తేల్చిచెప్పారు. ఈ బహిరంగ సభలో రాష్ట్ర మంత్రులు, నియోజకవర్గ ప్రజాప్రతినిధులు, పెద్ద సంఖ్యలో కాంగ్రెస్ నాయకులు, కార్యకర్తలు, ప్రజలు పాల్గొన్నారు.

జిల్లాలో మన వాటా మనకే దక్కాలి

- గోదావరి వరద మళ్లించుకున్నప్పుడైనా విధానం తేవాలి
- డ్యామ్ ల గేట్లు మరమ్మత్తులకు ఎన్ని నిధులైనా ఇస్తాం
- విపత్తుల నిర్వహణకు రూ. వెయ్యి కోట్లు ఖర్చు చేయాలి
- ఇబ్బందులు తలెత్తితే లభికారులపై కఠిన చర్యలు తప్పవు
- వాతావరణ శాఖ అంచనాల మేరకే పంటల సాగు
- రామగుంటం యూరియా మొత్తం తెలంగాణకే దక్కాలి
- వర్షాకాల సన్నద్ధత, విపత్తుల నిర్వహణపై సీఎం సమీక్ష

ప్రజానావ, హైదరాబాద్: వర్షాభావ పరిస్థితులపై రైతులకు అవగాహన కల్పించాలని అధికారులకు సీఎం రేవంత్ రెడ్డి సూచించారు. తక్కువ నీరు వినియోగించుకునే పంటలపై రైతులకు వివరించాలన్నారు. పంట మార్పిడి ప్రాధాన్యాన్ని అన్నదాతలకు తెలియజేయాలని సీఎం ఆదేశించారు. వర్షాకాల సన్నద్ధతపై ముఖ్యమంత్రి రేవంత్ రెడ్డి అధ్యక్షతన సచివాలయంలో సమీక్ష జరిగింది. ఈ సమావేశానికి వ్యవసాయ, నీటి పారుదల, పట్టణాభివృద్ధి, పంచాయతీరాజ్, ఆరోగ్య, హోం, హైద్రా, విపత్తు నిర్వహణ, అగ్నిమాపక శాఖల ఉన్నతాధికారులు హాజరయ్యారు. నైతిక రుతుపవనాలతో వచ్చే వర్షపాతం, ఎల్ఎన్ఎ ప్రభావం, ఇతర అంశాలపై వాతావరణ శాఖ అధికారులు పవర్ పాయింట్ ప్రజెంటేషన్ ఇచ్చారు. తెలంగాణలో ప్రాజెక్టుల మెయింటెనెన్స్ పనులపై ముఖ్యమంత్రి రేవంత్ రెడ్డి ఆరా తీశారు. గేట్లు, నిర్వహణ పనులు యుద్ధప్రాతిపదికన పూర్తి చేయాలని ఆదేశించారు. ప్రాజెక్టుల మెయింటెనెన్స్ కు అవసరమైన నిధులు తక్షణమే విడుదల చేయాలని ఆదేశాలు జారీ చేశారు. విపత్తు



నిర్వహణ శాఖ వద్ద ఉన్న రూ. 1000 కోట్లను నిబంధనల ప్రకారం వినియోగించాలన్నారు. దెబ్బతిన్న రోడ్లు, కూలిపోయిన వంతెనల నిర్మాణానికి అవసరమైన నిధులు వెంటనే విడుదల చేయాలని ఆదేశించారు. విపత్తుల సమయంలో ప్రాణ నష్టం, ఆస్తి నష్టం, పశు నష్టం వాటిల్లినప్పుడు తక్షణమే అధికారులు స్పందించాలని సీఎం రేవంత్ రెడ్డి ఆదేశాలు జారీ చేశారు. ఈ సమావేశంలో వ్యవసాయ, నీటి పారుదల, పట్టణాభివృద్ధి, పంచాయతీ రాజ్, ఆరోగ్య, హోం, హైద్రా, విపత్తు నిర్వహణ, అగ్నిమాపక శాఖల అధికారులు

పాల్గొన్నారు. సమీక్ష సందర్భంగా రైతులకు వర్షాభావ పరిస్థితులపై ముందస్తు అవగాహన కల్పించాలని ముఖ్యమంత్రి అధికారులను ఆదేశించారు. తక్కువ నీటితో సాగు చేయగల పంటలపై రైతులకు స్పష్టమైన సమాచారం అందించాలని సూచించారు. అలాగే పంటల మార్పిడి, పంటల వైవిధ్యీకరణ వల్ల కలిగే ప్రయోజనాలను అన్నదాతలకు వివరించాలని అన్నారు. రాష్ట్రంలోని ప్రాజెక్టుల నిర్వహణ, మరమ్మత్తుల పనులపై కూడా సీఎం ప్రత్యేకంగా ఆరా తీశారు. ప్రాజెక్టుల గేట్లు, ఇతర నిర్వహణ పనులను యుద్ధ ప్రాతిపదికన పూర్తి చేయాలని అధికారులను ఆదేశించారు. ఈ పనులకు అవసరమైన నిధులను వెంటనే విడుదల చేయాలని సంబంధిత శాఖలకు సూచించారు. భారీ వర్షాలు, ప్రకృతి వైపరీత్యాల కారణంగా దెబ్బతిన్న రోడ్లు, కూలిపోయిన వంతెనల పునర్నిర్మాణానికి అవసరమైన నిధులు తక్షణమే విడుదల చేయాలని ఆదేశించారు. విపత్తుల సమయంలో ప్రాణనష్టం, ఆస్తి నష్టం, పశువుల నష్టం వంటి ఘటనలు చోటుచేసుకున్నప్పుడు అధికారులు వెంటనే స్పందించి సహాయక చర్యలు చేపట్టాలని సీఎం రేవంత్ రెడ్డి సూచించారు. ప్రజలకు ఎలాంటి ఇబ్బందులు కలగకుండా ముందస్తు చర్యలు తీసుకోవాలని పేర్కొన్నారు. అదేవిధంగా రామగుంటం ఫర్టిలైజర్స్ ఫ్యాక్టరీలో ఉత్పత్తి అయ్యే ధూరియా మెత్తం తెలంగాణ రైతుల అవసరం కోసం కేటాయించాలని కేంద్ర ప్రభుత్వానికి లేఖ రాయనున్నట్లు ముఖ్యమంత్రి వెల్లడించారు.

ధాన్యం సేకరణలో కాంగ్రెస్ ప్రభుత్వం విఫలం

- రైతులను ఆదుకోవడంలో పూర్తిగా నిర్లక్ష్యం
- ప్రభుత్వ తీరుపై మండిపడ్డ రామచంద్రరావు
- నేడు ఢిల్లీలో ఆవిర్భావ దినోత్సవాల నిర్వహిస్తామని వెల్లడి



ఓ నిర్ణయం తీసుకుంటుందని చెప్పారు. నేడు ఢిల్లీలో బీజేపీ ఆధ్వర్యంలో తెలంగాణ రాష్ట్ర ఆవిర్భావ వేడుకలు నిర్వహిస్తామని రామచంద్రరావు తెలిపారు. బీజేపీ జాతీయ అధ్యక్షుడు నితీష్ నఖ్టా సహా బీజేపీ జాతీయ నాయకులు తెలంగాణ రాష్ట్ర ఆవిర్భావ వేడుకల్లో పాల్గొంటారని చెప్పారు. తెలంగాణ, కర్ణాటకలో బీజేపీ ప్రభుత్వం అధికారంలోకి వచ్చే దిశగా తమ పార్టీ జాతీయ నాయకత్వం కార్యచరణ రూపొందిస్తుందని తెలిపారు. తెలంగాణపై బీజేపీ జాతీయ

నాయకత్వం దృష్టి సారించిందని అన్నారు. బీజేపీ మల్టాజీగిరి ఎంపీ ఈటల రాజేందర్పై పెట్టిన పోస్టర్కు.. పార్టీలో గ్రూప్ తగాదాలకు ఎలాంటి సంబంధం లేదని స్పష్టం చేశారు. బీజేపీలో అంతర్గత కలహాలు సృష్టించాలనే ఈటలపై ఎవరో పోస్టర్లు పెట్టారని మండిపడ్డారు. పోస్టర్లు పెట్టిన వారిపై పార్టీపరంగా చర్యలు తీసుకుంటామని హెచ్చరించారు. ఇప్పటికే ఈ విషయంపై ఢిల్లీకి, కమిషనరీకి ఫిర్యాదు చేశామని రామచంద్రరావు పేర్కొన్నారు.

తెలంగాణపై విషం చిమ్ముతున్న పవన్

- హైదరాబాద్ లో నవ నిర్మాణ సభ ఏంటి?
- తెలంగాణ ఆవిర్భావం నాడు పదిహేను రోజులు లగ్నం మానేశాడట
- బీజేపీ ప్రాపంచిక కోసం జనసేనాని యాక్టింగ్
- ముందుగా ప్రజలకు క్షమాపణలు చెప్పాలన్న మంత్రి పానం ప్రభాకర్



తెలంగాణ రాష్ట్రం ఏర్పడినప్పుడు తాను పదకొండు రోజుల పాటు అన్నం తినలేదని బహుశా గంగూనే చెప్పారని మంత్రి గుర్తు చేశారు. తెలంగాణపై విషం కక్కుతూ, ఇక్కడి ప్రజల భావోద్వేగాలను దెబ్బతీసేలా వ్యాఖ్యలు చేసిన వ్యక్తికి ఇక్కడ సభ నిర్వహించే నైతిక హక్కు లేదన్నారు. తెలంగాణ

ఆవిర్భావ దినోత్సవ వేడుకల్లో పవన్ పాల్గొంటే తమకు ఎలాంటి అభ్యంతరం లేదని, అయితే అదే రోజు హైదరాబాద్ లో నవ నిర్మాణ సభ నిర్వహించడం వెనుక రాజకీయ ఉద్దేశాలు ఉన్నాయని ఆరోపించారు. తెలంగాణలో విద్యేషాలను రెచ్చగొట్టి రాజకీయ లబ్ధి పొందాలనే ప్రయత్నం జరుగుతోందని, ఇందులో బీజేపీతో పవన్ కు లోపాయికారీ ఒప్పందం ఉందని విమర్శించారు. తెలంగాణ ప్రజలపై గ తంలో చేసిన వ్యాఖ్యలకు పవన్ కల్యాణ్ బహిష్కరణ గా క్షమాపణలు చెప్పాలని మంత్రి డిమాండ్ చేశారు. తెలంగాణ ప్రజల ఆత్మగౌరవాన్ని దెబ్బతీసిన వ్యక్తి ఇక్కడికి వచ్చి సభలు నిర్వహించడం సమంజసం కాదన్నారు. తెలంగాణ వాళ్ల దృష్టి పడితే కోససీమ కొబ్బరి చెట్టు ఎంకిపోతాయి అని చెప్పిన పవన్ కల్యాణ్.. తెలంగాణ ప్రజలకు సమాధానం చెప్పాలని డిమాండ్ చేశారు. అలాగే నవ నిర్మాణ సభను గుజరాత్, ఉత్తరప్రదేశ్, తమిళనాడు లేదా కేరళలో కాకుండా హైదరాబాద్ లోనే ఎందుకు నిర్వహిస్తున్నారో ప్రజలకు చెప్పాలని ప్రశ్నించారు. బీజేపీ నాయకత్వాన్ని మెప్పించడానికే తెలంగాణలో సభలు పెడుతున్నారా అని నిలదీశారు. ఆంధ్రప్రదేశ్ ప్రజలు పవన్ కు అధికార బాధ్యతలు అప్పగించారని, అక్కడి సమస్యలపై ఆయన దృష్టి సారించాలని మంత్రి సూచించారు. విశాఖ ఉక్కు కర్మాగారం ప్రైవేటీకరణ వంటి కీలక అంశాలపై పోరాడకుండా తెలంగాణలో రాజకీయాలు చేయడం సరైన విధానం కాదన్నారు. తెలంగాణపై వ్యతిరేక భావజాలంతో వ్యవహరించిన పవన్ కల్యాణ్ తక్షణమే తెలంగాణ ప్రజలకు క్షమాపణ చెప్పాలని, లేకపోతే ప్రజలు దీనిని తీవ్రంగా వ్యతిరేకిస్తారని మంత్రి హెచ్చరించారు. అణుపణువునా తెలంగాణపై వ్యతిరేకతను నింపుకున్న పవన్.. ఇప్పుడు తెలంగాణ అస్తిత్వాన్ని దెబ్బతీసేలా బీజేపీ ఎజెండాను మోస్తున్నారని మండిపడ్డారు.

మా జోలికొస్తే మూతి పళ్లు రాలుతాయి

- ఏపీ డిప్యూటీ సీఎం పవన్ కు వివేక మాస్ వార్షికోత్సవం
- రాజధాని కట్టడం చేతకాకే ఇక్కడ డైవర్షన్ పాలిటిక్స్
- ఆంధ్రా ప్రజలతో పేచీ లేదు.. నాయకులు పెత్తనం చేస్తే ఊరుకోం



పోవచ్చు, రాయ్లూలు అమ్ముకోవచ్చని, సినిమాల షూటింగ్ లు చేసుకొని వెళ్లవచ్చని ఆమె సూచించారు. కానీ, సెక్యూరిటీలో లో ఏపీ నాయకులు గంట తిమ్మతామంటే మాత్రం ఊరుకోకోమని హెచ్చరించారు. “మేము డీఆర్ఎస్ రెండు పాయింట్ సున్నా అని గుర్తు పెట్టుకోండి. మా విధానాల్లో వేలు పెడతాం.. మా అస్తిత్వాన్ని దెబ్బకొరతామంటే ఊరుకునే ప్రసక్తే లేదు” అని ఆమె తేల్చి చెప్పారు. మరోవైపు ఏపీ డిప్యూటీ సీఎం పవన్ కల్యాణ్ తెలంగాణ పర్యటన రాష్ట్రంలో రాజకీయ వేడిని పెంచుతోంది. మంగళవారం తెలంగాణ ఆవిర్భావ దినోత్సవం సందర్భంగా.. తెలంగాణ నవ నిర్మాణ సభ పేరుతో జనసేన నేతలతో

పవన్ కల్యాణ్ సమావేశం నిర్వహిస్తున్న క్రమంలో కవిత ఘాటైన వ్యాఖ్యలు చేశారు. “పవన్ కల్యాణ్.. ముందు మీ సెక్యూరిటీలో లోకి నీళ్లు రాకుండా చూసుకోండి. ఆ తర్వాత తెలంగాణలో నవ నిర్మాణ సభ పెట్టుకోండి” అని ఎద్దేవా చేశారు. మూతి పళ్లు రాలుతాయని తీవ్ర స్థాయిలో హెచ్చరించారు. గతంలో ఒకసారి పెట్టుకుంటే తెలంగాణ తెచ్చుకున్నామని, మళ్లీ తమ జోలికొస్తే మూతి పళ్లు రాలుతాయని ఆగ్రహం వ్యక్తం చేశారు. ఆంధ్రాలో రాజధాని కట్టడం చేతకాకే ఇక్కడ డైవర్షన్ పాలిటిక్స్ చేస్తున్నారని, తెలంగాణతో ఏపీ ఏజెండ్ సీఎంపీగా ఉండటంతో నాలుకలు అడుతున్నారని కవిత ధ్వజమెత్తారు.



తెలంగాణ ప్రజలకు కేసీఆర్ శుభాకాంక్షలు

రాష్ట్ర ఆవిర్భావ దినోత్సవం సందర్భంగా గులాబీ బాస్ సందేశం

ప్రజానావ, హైదరాబాద్: తెలంగాణ రాష్ట్ర ఆవిర్భావ దినోత్సవాన్ని పురస్కరించుకుని మాజీ ముఖ్యమంత్రి, భారత రాష్ట్ర సమితి అధినేత కల్యాణ్కుంట్ల చంద్రశేఖర్ రావు రాష్ట్ర ప్రజలకు, ప్రపంచవ్యాప్తంగా ఉన్న తెలంగాణ బిడ్డలకు హృదయపూర్వక శుభాకాంక్షలు తెలిపారు. ఈ సందర్భంగా రాష్ట్ర సాధన పోరాటంలో అనువులు బాసిన అమరవీరుల త్యాగాలను స్మరించుకున్న కేసీఆర్ వారికి ఘనంగా నివాళులు అర్పించారు. తెలంగాణ ప్రజల మీద దశాబ్దాల పాటు సాగిన అణచివేతపై పోరాడి, అనేక అవాంతరాలను అధిగమించి, శాంతియుతమైన పార్లమెంటులో పంథాలో, ప్రజాస్వామ్యయుతంగా కొట్లాడి స్వరాష్ట్రాన్ని సాధించుకున్నామని కేసీఆర్ తెలిపారు. ఉమ్మడి పాలనలో తీవ్ర వివక్షకు గురై, దిక్కుతోచని స్థితిలో ఉన్న తెలంగాణను స్వయం పాలనలో ఒక దిక్కుచిగా మార్చుకున్నామని, పరిపాలన చేతకాదు అని విమర్శించిన నోళ్లు మూతపడేలా ప్రగతి పాలనను అందించామని గులాబీ అధినేత గుర్తు చేశారు. ప్రగతికి చిరునామాగా మారిన తెలంగాణ అస్తిత్వం తిరిగి మరోసారి ప్రమాదంలో పడకుండా అప్రమత్తంగా ఉండాలని తెలంగాణ సమాజాన్ని ఈ సందర్భంగా కేసీఆర్ హెచ్చరించారు. ప్రతిపక్ష శక్తుల నుండి తెలంగాణను కాపాడుకోవాల్సిన బాధ్యత మనందరిదినీ కేసీఆర్ సూచించారు. తెలంగాణకు బీఆర్ఎస్ పార్టీ ఎల్లప్పుడూ రక్షణ కవచంగా నిలుస్తుందని కేసీఆర్ పునరుద్ఘాటించారు. స్వరాష్ట్ర సాధనలోనూ, ఆ తర్వాతి పదేళ్ల పునర్నిర్మాణంలోనూ చూపిన మూర్తిని నిరంతరం కొనసాగించాలని కోరిన ఆయన.. అన్ని వర్గాల ప్రజల జీవన ప్రమాణాలు మరింత గుణాత్మకంగా పెరిగి దిశగా పాలనా ప్రాధాన్యతలను ఎంచుకోవాలని సూచించారు. ప్రజలకు ఇచ్చిన ప్రతి హామీని చిత్తుపెట్టే అమలు చేస్తూ, వారిలో విశ్వాసం నింపాల్సిన బాధ్యత ప్రస్తుత పాలకులపై ఉందని కేసీఆర్ మరోసారి స్పష్టం చేశారు. తెలంగాణ రైతన్న సంక్షేమం, వ్యవసాయాభివృద్ధి నిరంతరం కొనసాగించాల్సిన బాధ్యతను పాలకులు విస్మరించకూడదని హితవు పలికారు. తెలంగాణ రాష్ట్రం నిరంతరం ప్రగతి పథంలో దూసుకుపోవాలని, పచ్చని పాడి పంటలతో వర్షిల్లాలని కేసీఆర్ ఆవిర్భావ దినోత్సవం సందర్భంగా ఆకాంక్షించారు. రైతాంగం, శ్రమజీవులు, సబ్బంద వర్గాలు, సకల జనుల జీవితాలు సుఖసంతోషాలతో, ఆయురారోగ్యాలతో ఉండాలని కోరుకుంటున్నట్లు కేసీఆర్ పేర్కొన్నారు.

ఆన్ లైన్ లోనే టీజీపీఎస్సీ పరీక్షలు!

గంట ముందే ప్రశ్నాపత్రం తయారీ.. లీకేజీలకు చెక్ నిరుద్యోగులకు పెద్ద శుభవార్త చెప్పిన చైర్మన్ ఆర్థిక శాఖ సుంచి 3,800 పోస్టులకు అనుమతి మూడు నెలలకోసారి మీడియాతో మాట్లాడుతామన్న బుర్రా

ప్రజానావ, హైదరాబాద్: తెలంగాణలోని నిరుద్యోగులకు టీజీపీఎస్సీ చైర్మన్ బుర్రా వెంకటేశం ఒక పెద్ద శుభవార్త చెప్పారు. ఉద్యోగాల భర్తీ ప్రక్రియలో వేగం పెంచడంతో పాటు ఎలాంటి అవకతవకలకు తావులేకుండా సరికాత్ర మార్పులు తీసుకువస్తున్నట్లు ఆయన ప్రకటించారు. నిరుద్యోగుల్లో సమృద్ధి కలిగించేలా పలు కీలక నిర్ణయాలను వెల్లడించారు. తమది చాలా క్లిష్టమైన ఉద్యోగమని, అందరినీ మెప్పించడం సాధ్యం కాదని బుర్రా వెంకటేశం అన్నారు. హైదరాబాద్ లో ఆయన మీడియాతో మాట్లాడుతూ.. అందరికీ ఉద్యోగాలు ఇవ్వడం ఎప్పటికీ సాధ్యం కాదని, టీజీపీఎస్సీపై అసత్యాల ప్రచారం చేసేవారు ఎప్పుడూ ఉంటారని స్పష్టం చేశారు. ఈ నెలలో 5 నుంచి 6 నోటిఫికేషన్లు విడుదల చేస్తామని చెప్పారు. ప్రభుత్వం నుంచి ప్రస్తుతం 3,800 ఉద్యోగ పోస్టుల భర్తీకి అనుమతులు వచ్చాయని చైర్మన్ తెలిపారు. అటవీ శాఖలో 3,093 పోస్టులను భర్తీ చేస్తామన్నారు. ఇందులో 1,393 ఫోటో బీట్ ఆఫీసర్ పోస్టులు ఉన్నాయని వెల్లడించారు. ప్రస్తుతం 28 రకాల పోస్టులకు ఒక్కో ఖాతా ఉందని, ఇంకా 25 రకాల పోస్టుల్లో 5 కంటే తక్కువ ఖాతాలు ఉన్నాయని పేర్కొన్నారు. ఈ పోస్టుల భర్తీ కోసం ఇక్కడ క్రమం తప్పకుండా రెగ్యులర్ గా నోటిఫికేషన్లు విడుదల చేస్తామన్నారు. ఇందులో భాగంగా ప్రతి నెల సగటున రెండు, మూడు నోటిఫికేషన్లు ఇస్తామని, జూన్ 2న మూడు కొత్త నోటిఫికేషన్లను విడుదల చేస్తున్నామని ఆయన ప్రకటించారు. ఉద్యోగ నియామక ప్రక్రియ ఏది ప్రారంభించినా, దాన్ని గరిష్టంగా ఒక ఏడాది లోపే పూర్తి చేసేలా చర్యలు తీసుకుంటున్నట్లు బుర్రా వెంకటేశం స్పష్టం చేశారు. ఇకపై నిర్వహించే నిర్వహణ క్రమమందే అభిప్రాయపడ్డారు. ఈ విధానంలో పరీక్షకు గంట ముందు కూడా ప్రశ్నాపత్రం రూపొందించవచ్చని స్పష్టం చేశారు. టీజీపీఎస్సీ పరీక్షల్లో కంప్యూటర్ బేస్డ్ విధానంలో నిర్వహించే దిశగా వెళ్తున్నామన్నారు. ఉద్యోగ నియామకాల్లో మొదట నోటిఫికేషన్, తర్వాత పరీక్ష, ఆపై మెరిట్ లిస్ట్, చివరగా నెలక్షన్ లిస్ట్ అనే పారదర్శక విధానాన్ని ఖచ్చితంగా పాటించామన్నారు. ఇదే సమయంలో ఆయన ఒక ప్రాధాన్యత గల విషయాన్ని గుర్తుచేశారు. దరఖాస్తు చేసుకున్న వారందరికీ ఉద్యోగం ఇవ్వడం సాధ్యం కాదని, కేవలం 0.1 శాతం మందికి మాత్రమే ఉద్యోగాలు లభిస్తాయని అన్నారు.

పశ్చిమాసియాలో మళ్లీ ఉద్రిక్తతలు

■ ఆమెరికా దళాల దాడులతో మొదటికొచ్చిన వ్యవహారం

వాషింగ్టన్: శాంతి ఒప్పందం ఓ కొలిక్కి వచ్చిందనుకొనే లోపే పశ్చిమాసియా మళ్లీ పేలుళ్లతో దద్దరిల్లింది. ఆమెరికా దళాలు ఇరాన్ లోని గురుక్ నగరం, ఖేమ్స్ ద్వీపంలోని సైనిక లక్ష్యాలపై దాడులు చేశాయి. ఆతరువాత కోసం ఈ దాడులు చేపట్టినట్లు ఆమెరికా సెంట్రల్ కమాండ్ ఎక్స్ వేదికగా పోస్టు చేసింది. అంతర్జాతీయ జలాలపై ప్రయాణిస్తున్న తమ ఎంకూర్ 1 డ్రోన్ ను కూల్చివేయడం, ఇతర దుండుకు చర్యలకు ప్రతిస్పందనగానే తాము ఈ దాడి చేసినట్లు వెల్లడించింది. తమ దాడిలో ఇరాన్ ఎయిర్ డిఫెన్స్ వ్యవస్థ, గ్రౌండ్ స్టేషన్, రెండు అటాక్ డ్రోన్లు ధ్వంసమైనట్లు పేర్కొంది. వీటి నుంచి తమ యుద్ధ నౌకలకు ముప్పు పొంది ఉన్నట్లు తెలిపింది. సిరిక్ ద్వీపంలోని టెలికామ్ టవర్ పై ఆమెరికా దాడి చేసింది. ఇరాన్ ఐఆర్ జీసీ వెల్లడించింది. దీనికి ప్రతిగా అగ్రరాజ్యం దాడికి దాడిన ఎయిర్ బేస్ ను తాము లక్ష్యంగా చేసుకొన్నామని ప్రకటించింది. ఐఆర్ జీసీ ఏరోస్పేస్ ఫైల్ డ్రోన్ ప్రతిదాడి చేశారని తెలిపింది. కానీ, ఏ బేస్ పై దాడి చేశారో మాత్రం వెల్లడిచలేదు. అయితే అంతకు కొన్ని గంటల ముందు కువైట్ ఎయిర్ డిఫెన్స్ వ్యవస్థ దాడులను గుర్తించి యాక్టివ్ అయినట్లు వార్తలు వచ్చాయి. హరూజ్ ను నియంత్రించాలంటే ఇరాన్ ఖేమ్స్ మిసైల్ సిటీని కూడా ధ్వంసం చేయడం ఆమెరికాకు చాలా ముఖ్యం. ఇక్కడ అందరిగ్రౌండ్ సిటీలో యాంటి షిప్ క్రూజ్ క్షిపణులున్నాయి. జలసంధిలోని నౌకలను లక్ష్యంగా చేసుకోవ



డం కోసం వీటిని వాడతారు. గదా 380, హెచ్ఎ-2 సిల్వర్ హార్న్ ఇరాన్ ఇక్కడ సిద్ధంగా ఉంది. ఇక బాలిస్టిక్ క్షిపణుల్లో 800 కిలోమీటర్ల రేంజ్ ఉన్న ఖియామ్-1, ఖైబర్ షెకన్, ఘుర్, ఎమాద్ మిసైల్స్ ను భద్రపరుస్తుంది. వీటితోపాటు వేగంగా దాడి చేసే స్పీడ్ బోట్స్, తీరప్రాంత క్షిపణి బ్యాటరీలు కూడా ఉన్నాయి.

తెలంగాణ మేధావులు ఆలోచించాలి!

తెలంగాణ ఆవిర్భావంపై మేధావులు ఆశ్చర్యమర్పించుకోవాలి. ఆవిర్భావం తరువాత తెలంగాణ లక్ష్యాలను సాధించింది అన్నది లెక్కలు చేయాలి. ఉమ్మడి ఎపిలో ఉన్న పరిస్థితులకన్నా ఇప్పుడు ఉభయ తెలుగు రాష్ట్రాల్లో కొత్తగా సాధించిన పురోగతి అంటూ ఏమీ లేదు. నీళ్లు, నిధులు, నియామకాలు అన్న ట్యాగ్ లైన్ కట్టబడింది. నీళ్లు లేవు. నిధులు, నియామకాలు మాత్రం పాలక పార్టీలకు చేరాయి. మృత్యువు నోట్లో తలకాయ పెట్టి తెలంగాణ తెచ్చానన్న కేసీఆర్ కుటుంబం బాగుపడింది. ఆయనను నమ్ముకుని నడిచిన వారు బాగుపడ్డారు. తరువాత కాంగ్రెస్ అధికారం చేపట్టాక ఇప్పుడు, ఆ పార్టీ నేతలు బాగు పడ్డారు. వారిలో కొందరికి పదవులు వచ్చాయి. కానీ కోరుకున్న తెలంగాణ మాత్రం సాకారం కాలేదు. ప్రాఫెసర్ కోదండరామ్ లాంటి వారు మౌనం దాల్చారు. ఆయన ఓ ఎమ్మెల్యే పదవితో పెద్దది విప్పడం లేదు. ఇప్పుడు మేధావులు మరోమారు గళం విప్పాలి. సమయమిది. ఎందుకంటే జనం కోరుకుని త్యాగాలు చేస్తే, రాజకీయ నాయకులు అధికారం అనుభవిస్తున్నారు. పదవులు చేపట్టారు. అంతే తప్ప మరోటి కాదన్నది సగ్గు సత్యం. అన్నింటికీ మించి తెలంగాణ అప్పులపాలయ్యింది. లక్షల కోట్లు అప్పులు చేసి సాధించింది శూన్యం. రాజకీయ నాయకులు, కాంట్రాక్టర్లు మాత్రమే బాగుపడ్డారు. అప్పులు తీర్చే మార్గం కనపడడం లేదు. సంక్షేమం పేరిట చేస్తున్న కిలో రూపాయి బియ్యం, ఉచిత బస్సు, ఉచిత గ్యాస్, ఉచిత కరెంట్ మాత్రమే అభివృద్ధి కాదు. దీంతో అభివృద్ధి చేశామని చెప్పుకుంటే సరిపోదు. సంక్షేమ హాస్టళ్లు దినదినగండంగా సాగుతున్నాయి. విద్య, వైద్య రంగాల్లో అభివృద్ధి జరగడం లేదు. ప్రవైటు విద్యారంగం, వైద్యరంగం మాఫియాలా తయారయ్యింది. ఇవన్నీ పెద్ద సమస్యలే. వీటిని పరిష్కరించడం లేదు. అటు ఎపి కూడా అప్పులో కూరుకు పోయింది. అమరావతి నిర్మాణం ప్రమాదనంతం సాగుతోంది. పోలవరం అంచనాలు పెంచుకుంటూ దోచుకుంటున్నారు. తెలంగాణలో కాలేజీలలో లాంటి భారీ ప్రాజెక్ట్ చేపట్టి దోపిడీకి గురి చేశారు. భూములు మాయం అవుతున్నాయి. ఇసుక మాఫియా, మట్టి మాఫియా, గ్రూప్ మాఫియాలు చెలరేగుతున్నాయి. కాంగ్రెస్ ప్రభుత్వం కూడా పెద్దగా అభివృద్ధి పనులు చేయలేక పోతోంది. నిష్పాక్షికంగా గమనిస్తే ప్రభుత్వపరంగా తీసుకోవాల్సిన చర్యలు అనేకం ఉన్నాయి. ముందుగా ప్రభుత్వంలో సమస్యలను, జవాబుదారీతనం పెంపొందించాలి. అదే సమయంలో ప్రభుత్వంలో వివిధ స్టాండ్ లో అవినీతి పెచ్చులు తగ్గించాలి. ప్రభుత్వ యంత్రాంగంలో అవినీతిని తగ్గించడానికి తక్షణ చర్యలు తీసుకోవాలి. ఉద్యోగులు లంచం ముట్టినట్లైతే పైలు కడల్చడం లేదు. మంత్రుల తీరు కూడా ఎవరికి వారే యమునా తీరే అన్నట్లుగా ఉంటోంది. తెలంగాణ ఏర్పడిన తర్వాత కూడా తామిద్దరూ కేసీఆర్ పాలనను ప్రజలు చూశారు. అప్పుడు అధికారం అంతా ఆయన చుట్టూనే కేంద్రీకృతం అయి ఉండేది. ప్రభుత్వం అంటే కేసీఆర్, కేసీఆర్ అంటే ప్రభుత్వం అన్న అభిప్రాయం ప్రచారం చేశారు. అభివృద్ధి పేరుతో నయంచనన చేశారు. చెరువుల బాగుపడకన్నా, ఇంటింటికీ నల్లరాకున్నా ఊడరగొట్టారు. కాళేశ్వరం పేరుతో లక్ష ఎకరాలను నిమ్మలవారు. ఇవన్నీ ఎత్తి చూపి అధికారంలోకి వచ్చిన రేవంట్ రెడ్డి కూడా పెద్దగా ప్రభావం చూపలేకపోతున్నారు. పూర్వం సీట్ పేరుతో ఆర్కాటం చేస్తున్నారు. 2029లో జరిగే ఎన్నికల తర్వాత కూడా తానే ముఖ్యమంత్రిగా ఉంటానని... పదేళ్లుగా పనిచేసి రికార్డు సృష్టించిన రేవంట్ రెడ్డి ప్రకటించారు. ఇది ఆపామాషీ వ్యవహారం కాదు. ఇది ప్రజల చేతుల్లో ఉన్న నిర్ణయం. తెలంగాణలో గణనియమైన మార్పు చేజన, ప్రల జీవితాలు మర్చిపోతూ నాడే ప్రజలు మరోమారు అధికారం కోసం ఆలోచిస్తారు. వచ్చే ఎన్నికల తర్వాత కూడా తానే ముఖ్యమంత్రి అని రేవంట్ రెడ్డి ప్రకటించుకున్న రేవంట్ రెడ్డి అందుకు అనుగుణంగా తెలంగాణ ప్రజల జీవితాల్లో ఏ మార్పు తీసుకుని వచ్చారో ఆశ్చర్యపోతూనే ఉన్నామని తెలుసుకోవాలి. ఇప్పటికీ మంత్రి పదవుల కోసం చాలామంది వెంపర్లు వేస్తున్నారు. ప్రస్తుతానికి కోవారిపేట రాజగోపాలరెడ్డి ఒక్కరే బయటపడ్డారు. స్థానిక సంస్థల ఎన్నికల్లో మంచి ఫలితాలు సాధించినంత మాత్రాన సార్వత్రిక ఎన్నికల్లోనూ ఇవే ఫలితాలు పునరావృతం అవుతాయని భావించడానికి లేదు. ఇప్పటికే రెండున్నరేళ్లు గడుస్తోంది. ఈ క్రమంలో తెలంగాణ పురోగతికి సంబంధించి కీలక నిర్ణయాలు తీసుకోవాల్సి ఉంది. ఉద్యోగ క్యాలెండర్ ప్రకటిస్తామని ప్రకటించలేదు. కొత్తగా ఉద్యోగాల కల్పనకు గట్టి చర్యలు తీసుకోవాలి. సాగు, తాగునీటి సమస్యలు పరిష్కరించాలి పెద్ద ఎత్తున చర్యలు తీసుకోవాలి. ధాన్యం కొనుగోళ్ల ప్రమాదం లేకుండా చేయగలగాలి. ఉద్యమకారులకు న్యాయం చేస్తామని చెప్పినా ఇప్పటికీ అతీగతీ లేదు. ఇప్పుడు కేకపరాపు కమిటీ ఏం చేస్తుంది చూడాలి. 2029లో జమిలి ఎన్నికలు వస్తాయని చెబుతున్నారు. ప్రభుత్వం పట్ల ప్రజల్లో వ్యతిరేకత ఏర్పడకుండా చూసుకోవాలంటే అనేక పనులు చేయాల్సి ఉంది. ఇప్పటికే రేవంట్ రెడ్డి ప్రభుత్వంపై ప్రజల్లో తీవ్ర వ్యతిరేకత ఉందన్న అభిప్రాయం ప్రచారం అవుతోంది. రాజకీయ వర్గాల్లో బంధం వ్యాపించిన తరుణంలో దీనిపై ఆశ్చర్యమర్పించుకోవాలి. ఇచ్చిన హామీలు, అమలు చేస్తున్నారా లేదా అన్నది చూడాలి. మరోవైపు కాంగ్రెస్ లో సీనియర్ల అని భావిస్తున్న వాళ్లు రేవంట్ రెడ్డి నాయకత్వాన్ని ఇప్పటికీ అంగీకరించడం లేదు. కాంగ్రెస్ పార్టీ పరిస్థితి ఎవరికి వారే యమునా తీరే అన్నట్లుగా సాగుతోంది. ఇవన్నీ అధిగమించి తెలంగాణ అభివృద్ధికి నడుం బిగిస్తే రేవంట్ రెడ్డి చరిత్రలో నిలుస్తారు. లేకుంటే అందరిలాగే ఆయన చరిత్రా మట్టిలో కలుస్తాడు. ఇవనేజన గమనించి కూడా మేధావి వర్గం మౌనంగా ఉంటోంది. వీటిపై గళం ఎత్తాలి. తెలంగాణ పునర్నిర్మాణం కోసం ముందుకు రావాలి. లేకుంటే మళ్లీ దగ్గపడుతుందని గుర్తించాలి.

సుప్రీంకోర్టుకు కొత్తగా ఐదుగురు జడ్జిలు

సుప్రీంకోర్టుకు కొత్తగా ఐదుగురు జడ్జిలు కేంద్రన్యాయశాఖ నోటిఫికేషన్ విడుదల

న్యూఢిల్లీ: సుప్రీం కోర్టులో ఐదుగురు కొత్త న్యాయమూర్తులను నియమించినట్లు కేంద్ర న్యాయశాఖ సోమవారం నోటిఫికేషన్ వెలువరించింది. ఈ జాబితాలో సీనియర్ న్యాయవాది వి మోహన్, ప్రస్తుతం బాంబే హైకోర్టు సీజ్ జస్టిస్ చంద్రశేఖర్, ప్రస్తుత పంజాబ్ హరియాణా హైకోర్టు సీజ్ జస్టిస్ షీల్ నాగు, ప్రస్తుత మధ్యప్రదేశ్ హైకోర్టు సీజ్ జస్టిస్ సంజీవ్ సచ్ దేవ్, జమ్మూకాశ్మీర్ హైకోర్టు సీజ్ జస్టిస్ అరుణ్ పట్టి ఉన్నారు. ఇటీవలే సీజ్ ఐ నేతృత్వంలోని కొలిక్కియం వీరి పేర్లను కేంద్ర ప్రభుత్వానికి సిఫార్సు చేసింది.



వీరిలో వి. మోహన్ ఒక్కరే సీనియర్ న్యాయవాది. న్యాయవాది మోహన్ 1988లో కోయంబత్తూరు లా కాలేజీ నుంచి న్యాయశాస్త్ర పట్టా పొందారు. అయితే లా డిగ్రీ మొదటి బ్యాచ్ విద్యార్థి. సుప్రీంకోర్టు సీనియర్ న్యాయవాదులు ఇందు మల్టీట్రా. సీఎన్ వైద్యనాథన్ ల వద్ద జూనియర్ గా ఉన్నారు. 1996లో ఏ.ఓ.ఆర్ పరీక్ష పాసిన తర్వాత దిల్లీ హైకోర్టు, సుప్రీంకోర్టులో స్యంత్రంగా ప్రాక్టీస్ ప్రారంభించారు. వివిధ కేసుల్లో సీనియర్ న్యాయవాదులు కమిటీసెల్, కె.కె.వేణు గోపాల్, పి.చిదంబరం, అరుణ్ జైట్లీ, అంద్యార్లనులతో కలిసి పనిచేశారు. 2015 ఏప్రిల్ 23న సీనియర్ న్యాయవాది హోదా పొందారు. ఈమె చేరితూ సుప్రీంకోర్టులో మహిళా జడ్జిల సంఖ్య 2కు చేరినట్లుంది.

నిరసనలకు సిద్ధం కండి

నేను వస్తున్నా: కాక్రోచ్ జనతా పార్టీ వ్యవస్థాపకుడు



న్యూఢిల్లీ: తాను జూన్ 6న భారత్ కు రానున్నట్లు కాక్రోచ్ జనతా పార్టీ వ్యవస్థాపకుడు అభిజిత్ దీప్టి సోమవారం తెలిపారు. పరీక్ష నిర్వహణ లోపాల నేపథ్యంలో కేంద్ర విద్యాశాఖ మంత్రి రాజీనామా చేయాలన్న డిమాండ్ తో శాంతియుత నిరసన కార్యక్రమం చేపడతానని తెలిపారు. ఈ మేరకు సోషల్ మీడియాలో ఒక మీడియా రిలీజ్ చేశారు. ఢిల్లీలో చేపట్టనున్న ఈ నిరసనలో విద్యార్థులు, తన మద్దతుదారులు పాల్గొనాలని పిలుపునిచ్చారు. 'మనందరం ఏకమయ్యేందుకు టైమ్ వచ్చింది. రాజ్యాంగం చూపించిన దారిలో ముందుకు సాగుతూ శాంతియుత మార్గంలో గొంతెత్తాలి. కేంద్ర మంత్రి రాజీనామా చేయాలి. కలిసికట్టుగా ముందడుగు వేస్తే వాళ్లు మన మాట వివకతప్పదు' అని చెప్పారు. 'జూన్ 6న ఢిల్లీకి వచ్చామని అనుకుంటున్నాను. ఎయిర్పోర్టుకు మీరందరూ రావాలి. అక్కడి నుంచి మనం పార్లమెంటు స్ట్రీట్ పోలిస్ స్టేషన్ వైపు శాంతియుత నిరసన కార్యక్రమం కోసం అనుమతి తీసుకుందాం. జాతరమంతర్ వద్ద ఈ నిరసన కార్యక్రమం చేపడదామ' అని చెప్పారు. పరీక్ష నిర్వహణలో లోపాలు, అవాంఛనీయ కారణంగా విద్యార్థులు అందోళనలో కూరుకుపోయారని అభిజిత్ అన్నారు. ప్రభుత్వం బాధ్యత తీసుకోవాలని సుప్రీంకోర్టు చేశారు. వీఫ్ జస్టిస్ ఆఫ్ ఇండియా చేసిన కాక్రోచ్ వ్యాఖ్యల నేపథ్యంలో పుట్టుకొచ్చిన కాక్రోచ్ జనతా పార్టీ అనతి కాలంలో ఊపించిన స్థాయిలో పాపులర్ అయిన విషయం తెలిసింది. అయితే, ఫెక్, బోగోస్ డిగ్రీలతో న్యాయవృత్తిలోకి ప్రవేశిస్తున్న కొందరిని ఉద్దేశించి తాను ఆ వ్యాఖ్యలు చేశానని వీఫ్ జస్టిస్ సుప్రీంకోర్టు చేశారు. తన వ్యాఖ్యలను వక్రీకరించారని అన్నారు. ఇక జాతీయ భద్రతా కారణాల నిత్య కాక్రోచ్ జనతా పార్టీ ఎక్స్ ఆకోట్ ను కేంద్రం స్తంభింపజేసింది. దీన్ని సవాలు చేస్తూ దాఖలైన పిటిషన్ పై ప్రస్తుతం ఢిల్లీ హైకోర్టు విచారణ చేపట్టింది.

కాంట్రాక్టర్లకు నితీన్ గడ్కర్లీ వార్నింగ్



న్యూఢిల్లీ: జాతీయ రహదారుల నిర్మాణంలో నాణ్యత లోపిస్తే సహించేది లేదని కాంట్రాక్టర్లకు కేంద్ర రోడ్డు రవాణా, జాతీయ రహదారుల శాఖ మంత్రి నితీన్ గడ్కర్లీ గట్టిగా హెచ్చరించారు. సోమవారం న్యూఢిల్లీలో జాతీయ రహదారుల నిర్వహణపై కేంద్ర మంత్రి నితీన్ గడ్కర్లీ ఉన్నత స్థాయి సమీక్షా సమావేశం నిర్వహించారు. సోషల్ మీడియా, పత్రికల్లో వచ్చిన ప్రజల ఫిర్యాదుల ఆధారంగా కేంద్ర ప్రభుత్వం తక్షణ చర్యలు చేపట్టింది. అందులో భాగంగా మంత్రి గడ్కర్లీ అధ్యక్షతన ఈ సమావేశం జరిగింది. ఆంధ్రప్రదేశ్, పశ్చిమ బెంగాల్ రాష్ట్రాల్లోని జాతీయ రహదారుల నాణ్యతపై ఈ సందర్భంగా కేంద్ర మంత్రి గడ్కర్లీ ప్రత్యేకంగా చర్చించారు. ఆంధ్రప్రదేశ్ లో 8,512 కిలోమీటర్ల జాతీయ రహదారుల నెట్వర్క్ పై నితీన్ గడ్కర్లీ కీలక ఆదేశాలు జారీ చేశారు. వర్షాకాలం సమీపిస్తున్న నేపథ్యంలో రోడ్లు భద్రతపై ముందస్తు చర్యలు చేపట్టాలని ఉన్నతాధికారులకు మంత్రి సుప్రీంకోర్టు చేశారు. ప్రమాదాలు జరిగే ప్రాంతాల గుర్తించి.. తక్షణమే నివారణ చర్యలకు ఉపక్రమించాలని ఉన్నతాధికారులను ఆదేశించారు. ఆధునిక సాంకేతికతను వినియోగించి రహదారుల మన్నికను మరింత పెంచాలని అధికారులకు కేంద్ర మంత్రి నితీన్ గడ్కర్లీ సూచించారు.

యువకుల మధ్య గొడవ

యువతని కారుతో ఢీకొని చంపిన దుండగులు

చెన్నై: ఓ బాల్ లో రెండు వర్గాల మధ్య జరిగిన గొడవ 18 ఏళ్ల యువతి ప్రాణం తీసింది. ఈ ఘటన చెన్నై నగరంలో చోటుచేసుకుంది. నిందితులైన బాలమురుగన్ (21), జోషీ (19), కిషోర్ కుమార్ (19) లను పోలీసులు అరెస్టు చేశారు. మృతురాలు విల్లుపురం జిల్లాలో నివసిస్తున్న త్రీలంక శరణ్ బాబు (18) గా గుర్తించారు. పోలీసులు తెలిపిన వివరాల ప్రకారం... విల్లుపురం జిల్లాలో నివాసం ఉండే యాస్నీ, ఆమె స్నేహితులు చెన్నైలోని ఓ ట్రైవేల్ బారోకి వెళ్లారు. అక్కడ యాస్నీ గ్రూప్ డ్యాన్స్ చేస్తుండగా.. అక్కడే ఉన్న మరో పురుషుల బృందం వాగ్వివాదం పెట్టుకుంది. చిన్నపాటి గొడవ చిలికి చిలికి పెద్ద ఘర్షణగా మారింది. ఈ క్రమంలోనే బోస్సుళ్లు జోక్యం చేసుకుని పరిస్థితిని అదుపులోకి తెచ్చారు. ఇరు వర్గాలకు సగ్గి చెప్పి బయటకు పంపించారు. హారీ బయట వెళ్లిన తర్వాత కూడా వారి మధ్య మరోసారి వివాదం చోటుచేసుకుంది. బోస్సుళ్లు కూడా మరోసారి రంగంలోకి దిగి రెండు వర్గాలను అక్కడి నుంచి వెళ్లిపోమని కోరారు. దీంతో యాస్నీ, తన స్నేహితురాలితో కలిసి ద్వీచక్ర వాహనంపై తన నివాసానికి బయలుదేరింది. మార్గం మధ్యలో వారి బైక్ ను ప్రత్యర్థులు కారుతో ఢీకొట్టారు. అయితే యాస్నీ స్నేహితులు కారుపై రాళ్లు విసరడంతోనే.. వారు ఢీకొట్టారని ఆరోపణలు వినిపిస్తున్నాయి. ఘటనలో తీవ్రంగా గాయపడిన యాస్నీ అక్కడికక్కడే మృతి చెందగా.. ఆమె స్నేహితురాలు తీవ్రంగా గాయపడింది. నిందితులను కఠిన శిక్ష విధించాలని మృతురాలి కుటుంబం కోరింది. 18 ఏళ్లలోపు వారిని బాల్ లోకి అనుమతించినందుకు అధికారులు ఆ ప్రైవేట్ బారోస్ సీజ్ చేశారు. వారిలో ఉన్న మిగిలిన నిందితుల కోసం గాలింపు చేపట్టేందుకు ప్రత్యేక పోలీసు బృందాన్ని ఏర్పాటు చేశారు.

సోషల్ మీడియా ఇన్ ఫ్లుయెన్సర్ ఆత్మహత్య

అదనపు కట్టం వేధింపులే అంటున్న కుటుంబ సభ్యులు

లక్నో: చెన్నై రెండోజ్ కే సోషల్ మీడియా ఇన్ ఫ్లుయెన్సర్ అనుమానాస్పద స్థితిలో మరణించిన సాగర్ రాజ్ వత్కం 2024లో కాన్పూర్ కు చెందిన మాన్సితో పెళ్లయింది. మాన్సి తల్లిదండ్రులు వరకట్నం కింద 7 లక్షల నగదు, ఇంటి సామాన్లు, ఇతర బహుమతులు ఇచ్చారు. కొంతకాలం వీరి కాపురం బాగానే సాగింది. ఇద్దరూ సోషల్ మీడియా ఇన్ ఫ్లుయెన్సర్లుగా స్థానికంగా మంచి గుర్తింపు తెచ్చుకున్నారు. సాగర్ కు ఇన్ ఫ్లుయెన్సర్ 8 లక్షల మంది ఫాలోవర్స్ ఉన్నారు. భార్య భర్తద్దూ కలిసి వీడియోలు చేసే వారు. ఏమైందో ఏమో తెలియ కానీ, మాన్సి అత్తింట్లో ఉరి వేసుకుని ఆత్మహత్య చేసుకుంది. కూతురి మరణంపై మాన్సి తల్లిదండ్రులు అనుమానం వ్యక్తం చేస్తున్నారు. అదనపు కట్టం కోసం తమ కూతురిని చంపి, ఆత్మహత్యగా చిత్రీకరిస్తున్నారని పోలీసులకు ఫిర్యాదు చేశారు. పోలీసులకు ఇచ్చిన ఫిర్యాదులో.. 'పెళ్లి సమయంలో వరకట్నం కింద 7 లక్షల నగదు, ఇంటి సామాన్లు, ఇతర బహుమతులు ఇచ్చాం. అయినా వాళ్లకు సంతుప్తి కలగలేదు. అదనపు కట్టం కోసం నా కూతురిని హింసిస్తున్నారు. కారు కావాలని అడుగుతున్నారు. తప్పకుండా తెచ్చిందని అంటూ మాన్సిని మానసికంగా, శారీరకంగా వేధింపులకు గురిచేస్తున్నారు..' వేధింపుల గురించి మాతో చెప్పకుని మాన్సి చాలా కాలం అత్తింటి వారికి సగ్గి చెప్పటం కోసం పలుమార్లు లఖ్ నంపా వెళ్లి వచ్చాము. మా కూతురు ఆత్మహత్య చేసుకుని చనిపోయిందని శనివారం ఫోన్ కాల్ వచ్చింది. మా కూతురిది ముమ్మారికి హత్యే. మాన్సిని హత్య చేసి, ఆత్మహత్యగా చిత్రీకరిస్తున్నారు' అని అన్నారు. పోలీసులు సాగర్ తో పాటు మరో ఐదుగురిపై వరకట్న వేధింపుల కేసు నమోదు చేసి దర్యాప్తు చేపట్టారు. నిందితులను అదుపులోకి తీసుకుని విచారిస్తున్నారు.



వ్యవసాయ మోటార్లకు మీటర్లు పెట్టం

ప్రజానావ, వేములవాడ : వ్యవసాయ మోటార్లకు మీటర్లు ఏర్పాటు చేయడం లేదని కావాలని కేటీఆర్ హార్డ్ రాష్ట్ర అసెంబ్లీ ఆలోచనలు చేస్తున్నారని రాష్ట్ర ప్రభుత్వ విప్ ఆది శ్రీనివాస్ అన్నారు. సోమవారం రాజన్న సిరిసిల్ల జిల్లా కొనరావుపేట మండలం గొల్లపల్లి గ్రామ ఉపసర్పంచ్ బండ గణేష్ పలువురు తో కలిసి వేములవాడ పట్టణంలోని ఎమ్మెల్యే క్యాంపు కార్యాలయంలో కాంగ్రెస్ పార్టీలో చేరగా రాష్ట్ర ప్రభుత్వ విప్ ఆది శ్రీనివాస్ పార్టీ కండువా కప్పి కాంగ్రెస్ పార్టీలోకి ఆహ్వానించారు. ఈ సందర్భంగా రాష్ట్ర ప్రభుత్వ విప్ మాట్లాడుతూ రాష్ట్ర ప్రభుత్వం పేద ప్రజలకు అమలు చేస్తున్న సంక్షేమ పథకాలు, ఇందిరమ్మ పాలనకు ఆకర్షణలై ప్రజలు పెద్ద ఎత్తున కాంగ్రెస్ పార్టీలో చేరుతున్నారని తెలిపారు. రాష్ట్ర వ్యాప్తంగా ప్రభుత్వం అందిస్తున్న సేవలకు ప్రజలు మద్దతుగా నిలుస్తున్నారని పేర్కొన్నారు. ఇందిరమ్మ రాజ్యం ఏర్పడిన తర్వాత జరిగిన సర్పంచ్ ఎన్నికలు, మున్సిపల్ ఎన్నికలు, ఎంపీ ఎన్నికలు సహా పలు ఎన్నికల్లో ప్రజలు కాంగ్రెస్ పార్టీకి ఆశీర్వాదాలు అందించారని ఆయన అన్నారు. గత ప్రభుత్వం లక్షల కోట్ల రూపాయల అప్పులు చేసినప్పటికీ, ప్రస్తుత ప్రభుత్వం ప్రజలకు అన్ని సంక్షేమ పథకాలను అందిస్తోందని చెప్పారు. రాష్ట్రానికి ప్రతి ఏడేండ్ల వేల కోట్ల రూపాయల వడ్డీ భారం ఉన్నప్పటికీ అభివృద్ధి, సంక్షేమ కార్యక్రమాలను కొనసాగిస్తున్నారని తెలిపారు. కాంగ్రెస్ ప్రభుత్వం నిర్మించిన ఏ ప్రాజెక్టులోనూ నాణ్యత లేకపోవడం లేదని, అయితే బీఆర్ఎస్ ప్రభుత్వం నిర్మించిన కాళేశ్వరం లిఫ్ట్ ఇరిగేషన్ ప్రాజెక్ట్ నాణ్యతపై అనేక విమర్శలు వచ్చాయని పేర్కొన్నారు. ఆది వారి హయాంలోనే కూలిపోయి కుతేశ్వరం అయ్యారన్నారు.

- కేటీఆర్ రైతులను తప్పదోప పట్టించే ప్రయత్నం చేస్తున్నారు
- రాష్ట్ర ప్రభుత్వ విప్ ఆది శ్రీనివాస్
- గొల్లపల్లి గ్రామ ఉపసర్పంచ్ సహా పలువురు కాంగ్రెస్ పార్టీలో చేరిక
- కండువా కప్పి పార్టీలోకి ఆహ్వానించిన రాష్ట్ర ప్రభుత్వ విప్

రైతులను తప్పదోప పట్టించే ప్రయత్నం

వ్యవసాయానికి మూడు గంటల విద్యుత్ సరిపోతుందని ముఖ్యమంత్రి రేవంత్ రెడ్డి అన్నట్లు బీఆర్ఎస్ వర్కింగ్ ప్రెసిడెంట్ కేటీఆర్ తప్పుడు ప్రచారం చేస్తున్నారని అన్నారు. వ్యవసాయానికి మూడు గంటల విద్యుత్ చాలని ముఖ్యమంత్రి రేవంత్ రెడ్డి ఎప్పుడూ చెప్పలేదని స్పష్టం చేశారు. ఉద్దేశపూర్వకంగానే కేటీఆర్ తప్పుడు వ్యాఖ్యలు చేస్తూ రైతులను తప్పదోప పట్టించే ప్రయత్నం చేస్తున్నారని విమర్శించారు. 24 గంటల ఉచిత విద్యుత్ అందించడం మాజీ ముఖ్యమంత్రి కేసీఆర్ ఘనతగా కేటీఆర్ చెప్పకోవడం సరికాదని, రైతులకు ఉచిత విద్యుత్ అందించిన ఘనత కాంగ్రెస్ పార్టీదేనని, మాజీ ముఖ్యమంత్రి వై.ఎస్. రాజశేఖర రెడ్డి హయాంలోనే ఉచిత విద్యుత్ పథకం అమలులోకి వచ్చిందని గుర్తు చేశారు. కాంగ్రెస్ ప్రభుత్వాలు ప్రారంభించిన ఉచిత విద్యుత్ పథకాన్నే కేటీఆర్ ప్రభుత్వం కొనసాగించిందని పేర్కొన్నారు. కేటీఆర్ పాలనలో వ్యవసాయానికి 12 గంటలకు మించి విద్యుత్ అందిన సందర్భాలు లేవని

స్పష్టం చేశారు. ప్రస్తుతం కాంగ్రెస్ ప్రభుత్వం ఎలాంటి అంతరాయాలు లేకుండా రైతులకు నాణ్యమైన విద్యుత్ సరఫరా చేస్తోందని తెలిపారు. ఈ యాసంగి సీజన్లో రాష్ట్రంలో ఏ ఒక్క సబ్స్టేషన్ వద్ద కూడా రైతులు విద్యుత్ సమస్యలపై ధర్మాలు చేసిన ఘటనలు కనిపించలేదని అన్నారు. ఉచిత విద్యుత్ను కొనసాగిస్తామని, వ్యవసాయ మోటార్లకు మీటర్లు ఏర్పాటు చేయబోమని ముఖ్యమంత్రి రేవంత్ రెడ్డి పలుమార్లు స్పష్టంగా ప్రకటించారని చెప్పారు. మోటార్లకు మీటర్లు పెడితే వచ్చే ఎన్నికల్లో పోటీ చేయబోమని సీఎం సవాల్ విసిరారని, అయితే ఒకవేళ మీటర్లు పెట్టకపోతే బీఆర్ఎస్ రాజకీయాల నుంచి తప్పుకుంటుందా అనే ప్రశ్నకు కేటీఆర్ సమాధానం చెప్పడం లేదని విమర్శించారు. రైతు డిస్కం ఏర్పాటు అంశంపై కూడా కేటీఆర్ ఉద్దేశపూర్వకంగా తప్పుడు ప్రచారం చేస్తున్నారని అన్నారు. పదేళ్లపాటు రాష్ట్రాన్ని దెబ్బతీసిన బీఆర్ఎస్ నాయకులు ఇప్పుడు ప్రజలను మళ్ళీపెట్టే ప్రయత్నం చేస్తున్నారని విమర్శించారు. రైతు సంక్షేమం, వ్యవసాయాభివృద్ధి కాంగ్రెస్ ప్రభుత్వ ప్రధాన లక్ష్యమని విప్ స్పష్టం చేశారు. ఉమ్మడి రాష్ట్రంలో పలువురు ముఖ్యమంత్రులు చేయని స్థాయిలో అప్పులు మాజీ ముఖ్యమంత్రి కేసీఆర్ పదేళ్ల పాలనలో చేశారని, రాష్ట్రాన్ని అప్పుల కుప్పగా మార్చారని విమర్శించారు. మున్సిపల్ ఎన్నికల్లో 90 శాతం ప్రజలు కాంగ్రెస్ పార్టీకి మద్దతు ఇచ్చారని, బీఆర్ఎస్, బీజేపీ పరిమిత స్థాయిలోనే నిలిచాయని అన్నారు. పేద ప్రజల చిరకాల స్వప్నమైన సొంతింటిని నెరవేర్చేందుకు ఇళ్లలేని నిరుపేదలకు ఇందిరమ్మ ఇళ్లు అందిస్తున్నామని, రైతు సంక్షేమం కోసం రాష్ట్ర ప్రభుత్వం నిరంతరం కృషి చేస్తోందని పేర్కొన్నారు.



వ్యర్థాల నిర్వహణపై అవగాహన కల్పించాలి

- తడి, పాడి, సానిటరీ వేస్ట్ నిర్వహణ సక్రమంగా చేపట్టాలి
- గ్రామాల్లో ఉన్న కంపోస్ట్ షెడ్ లను ఖచ్చితంగా వినియోగించాలి
- జిల్లా కలెక్టర్ గరిమ అగ్రవాల
- స్వచ్ఛ గ్రామం సురక్షిత జల వాయువుపై వీడియో కాన్ఫరెన్స్ నిర్వహించిన కలెక్టర్

నిర్వహణ సక్రమంగా, సమర్థవంతంగా నిర్వహించాలని, తడి, పాడి, సానిటరీ వేస్ట్ నిర్వహణపై ప్రజలకు క్షేత్ర స్థాయిలో అవగాహన కల్పించాలని జిల్లా కలెక్టర్ గరిమ అగ్రవాల ఆదేశించారు. స్వచ్ఛ గ్రామం సురక్షిత జల వాయువు కార్యక్రమం నిర్వహణపై సోమవారం సమీకృత జిల్లా కార్యాలయాల సముదాయం నుండి అన్ని మండలాల ఎంపీడీఓ లు, ఎంపీఓ లు, అన్ని గ్రామాల సర్పంచులు, పంచాయతీ కార్యదర్శులతో జిల్లా కలెక్టర్ వీడియో కాన్ఫరెన్స్ ద్వారా సమీకృత నిర్వహించారు. నీటి నుండి ఈ నెల 5 వ తేదీ వరకు రోజూ వారీగా "స్వచ్ఛ గ్రామం సురక్షిత జల వాయువు" కార్యక్రమాలు నిర్వహించడం జరుగుతుందని వెల్లడించారు. కార్యక్రమం యొక్క ఆవశ్యకతను అధికారులు క్షేత్ర స్థాయిలో ప్రజలకు

వివరించాలని కలెక్టర్ ఆదేశించారు. సింగిల్ యూజ్ ప్లాస్టిక్ నిర్వహణపై ప్రజలకు క్షేత్ర స్థాయిలో సరైన విధంగా అవగాహన కల్పించాలన్నారు. గ్రామ పంచాయతీలు రియూస్, రెడ్యూస్, రిఫ్యూజ్, రీసైకింగ్ విధానాన్ని అవలంబించి ప్రతి ఒక్కరూ చెత్తను తగ్గించే విధంగా చేయాలని సూచించారు. కంపోస్ట్ షెడ్లలో తడి చెత్తతో సేంద్రియ ఎరువులు తయారుచేసి పాడి చెత్తను విభజించి స్రావ్య డీలర్లకు విక్రయించి గ్రామపంచాయతీకి ఆదాయాన్ని సమకూర్చుకోవాలని పేర్కొన్నారు. షెడ్లలో ప్రకారం అన్ని కార్యక్రమాలు నిర్వహించాలని ఆదేశించారు. ఈ వీడియో కాన్ఫరెన్స్లో డిఆర్డీఓ లక్ష్మీనారాయణ, జిల్లా పంచాయతీ అధికారి షరీఫ్ ముద్దీన్, అధికారులు, సిబ్బంది తదితరులు పాల్గొన్నారు.

ప్రజానావ, సిరిసిల్ల : జిల్లాలోని అన్ని గ్రామాల్లో వ్యర్థాల

ప్రతి ఒక్కరూ మొక్కలు నాటాలి.. సంరక్షించాలి

ప్రజానావ, సిరిసిల్ల : వాతావరణ సుమారుత. పర్యావరణ పరిరక్షణకు ప్రతి ఒక్కరూ బాధ్యతగా మొక్కలు నాటాలి.. వాటిని సంరక్షించాలని జిల్లా కలెక్టర్ గరిమ అగ్రవాల విలుపునిచ్చారు. 'ప్రజాపాలన - ప్రగతి ప్రణాళిక' 99 రోజుల కార్యచరణలో జూన్ 1 వ తేదీ నుంచి 12వ తేదీ వరకు పర్యావరణ ఉత్సవాలలో భాగంగా జిల్లా సమీకృత కార్యాలయాల సముదాయం సమీపంలో జిల్లా అటవీ శాఖ అధ్యక్షులలో మొక్కలు నాటే కార్యక్రమాన్ని సోమవారం నిర్వహించగా, ముఖ్య అతిథిగా జిల్లా కలెక్టర్ గరిమ అగ్రవాల, ఎస్పీ మహేష్ బి గిత్, జిల్లా అటవీ శాఖ అధికారి ఎస్ సత్యనారాయణ, జిల్లా అధికారులు హాజరయ్యారు. ఈ సందర్భంగా జిల్లా కలెక్టర్, ఎస్పీ,



డిఎఫ్ఓ, జిల్లా అధికారులు, యువత, విద్యార్థులు మామిడి

మొక్కలు నాటి.. నీటిని పోశారు. ఈ సందర్భంగా జిల్లా కలెక్టర్ గరిమ అగ్రవాల మాట్లాడుతూ... పర్యావరణ పరిరక్షణకు ప్రతి ఒక్కరూ తమ బాధ్యతగా తమ ప్రాంతాల్లోని ఖాళీ స్థలాల్లో మొక్కలు నాటి సంరక్షించాలని సూచించారు. మొక్కలు నాటడంతో ప్రస్తుతంతో పాటు భవిష్యత్ తరాలకు ఎంతో మేలు చేకూరుతుందని పేర్కొన్నారు. పర్యావరణ ఉత్సవాల కార్యక్రమాలను సమ-ర్థవంతంగా నిర్వహించాలని సూచించారు. కార్యక్రమాల్లో అందరినీ భాగస్వామ్యం చేయాలని పిలుపు నిచ్చారు. ఈ కార్యక్రమంలో డిఆర్డీఓ లక్ష్మీనారాయణ, సీఐ, శ్రీనివాసాచారి, జిల్లా వ్యవసాయ అధికారి అప్పల జేగం, జిల్లా పంచాయతీ అధికారి షరీఫ్ ముద్దీన్, ఉద్యానవన శాఖ అధికారి శరత్, మున్సిపల్ కమిషనర్ ఖదీర్ పాషా, అటవీ శాఖ అధికారులు, సిబ్బంది తదితరులు పాల్గొన్నారు.

అర్జీలకు సత్వర పరిష్కారం చూపాలి



ప్రజానావ, సిరిసిల్ల : ప్రజావాణిలో ప్రజలు సమర్పించిన అర్జీలకు సత్వర పరిష్కారం చూపాలని జిల్లా కలెక్టర్ గరిమ అగ్రవాల ఆదేశించారు. సమీకృత జిల్లా కార్యాలయాల సముదాయంలోని ఆడిటోరియంలో సోమవారం నిర్వహించిన ప్రజావాణి కార్యక్రమంలో జిల్లా కలెక్టర్ పాల్గొని ప్రజల నుండి దరఖాస్తులు స్వీకరించారు. అధికారులు బాధ్యతగా వ్యవహరించి ప్రజావాణి దరఖాస్తులను ఎప్పటికప్పుడు పరిష్కరించేలా చూడాలని కలెక్టర్ ఆదేశించారు. కాగా ప్రజావాణిలో మొత్తం 291 దరఖాస్తులు స్వీకరించారు. జిల్లా సమీకృత కార్యాలయాల సముదాయం తో పాటు సిరిసిల్ల, వేములవాడ ఆర్డీవో కార్యాలయాల్లో ప్రతి సోమవారం నిర్వహించే ప్రజావాణి ప్రజలు సద్వినియోగం చేసుకోవాలని జిల్లా కలెక్టర్ గరిమ అగ్రవాల విలుపునిచ్చారు. రాష్ట్ర ప్రభుత్వ ఆదేశాల మేరకు ఆయా రెవెన్యూ డివిజన్ కార్యాలయాలలోనూ ప్రజావాణి కొనసాగుతుందని, స్థానిక ప్రజలు తమ అర్జీలు అందించాలని సూచించారు. ప్రజావాణిలో అదనపు కలెక్టర్ గడ్డం నగేష్, డిఆర్డీఓ లక్ష్మీనారాయణ తదితరులు పాల్గొన్నారు.

పేదల సొంతింటి కల సాకారమే లక్ష్యం

రాష్ట్ర ప్రభుత్వ విప్ ఆది శ్రీనివాస్



ప్రజానావ, వేములవాడ : పేదల సొంతింటి కలను నిజం చేయడమే ప్రజా ప్రభుత్వ లక్ష్యమని రాష్ట్ర ప్రభుత్వ విప్ ఆది శ్రీనివాస్ అన్నారు. రాష్ట్రవ్యాప్తంగా ముఖ్యమంత్రి రేవంత్ రెడ్డి నేతృత్వంలో నిర్వహిస్తున్న సామాజిక ఇందిరమ్మ ఇళ్ల గృహప్రవేశ కార్యక్రమంలో భాగంగా సోమవారం వేములవాడ అర్బన్ మండలం అనువురం, వేములవాడ పట్టణంలోని లాలపల్లెలో నిర్వహించిన కార్యక్రమాల్లో ఆయన ముఖ్య అతిథిగా పాల్గొన్నారు. ఈ సందర్భంగా కొత్త ఇళ్లలో ప్రవేశించిన లబ్ధిదారులకు శుభాకాంక్షలు తెలియజేసిన ఆది శ్రీనివాస్, వారికి నూతన వస్త్రాలను అందజేశారు. అనంతరం మాట్లాడుతూ పేదల సొంతింటి కలను నిజం చేయడమే ప్రభుత్వ లక్ష్యమని పేర్కొన్నారు. ఇందిరమ్మ ఇళ్ల పథకం ద్వారా అర్హులైన ప్రతి కుటుంబానికి గౌరవప్రదమైన నివాసం కల్పించేందుకు ప్రభుత్వం కట్టుబడి ఉందన్నారు. ప్రభుత్వం అమలు చేస్తున్న సంక్షేమ పథకాలను ప్రజలు సద్వినియోగం చేసుకోవాలని సూచించారు. ముఖ్యమంత్రి రేవంత్ రెడ్డి నాయకత్వంలోని ప్రజా ప్రభుత్వంలో ఇందిరమ్మ ఇళ్ల నిర్మాణాలు శరవేగంగా పూర్తవుతున్నాయని తెలిపారు. రాష్ట్రవ్యాప్తంగా సామాజికంగా నిర్వహిస్తున్న గృహప్రవేశ కార్యక్రమాల్లో భాగంగా ఆసిఫాబాద్ నియోజకవర్గంలో జరిగిన కార్యక్రమంలో ముఖ్యమంత్రి పాల్గొన్నారు. రాష్ట్రంలో ఇల్లు లేని నిరుపేద కుటుంబాలకు దశలవారీగా ఇందిరమ్మ ఇళ్లు మంజూరు చేయడం జరుగుతుందని చెప్పారు. ఈ కార్యక్రమంలో స్థానిక ప్రజాప్రతినిధులు, పార్టీ నాయకులు, అధికారులు, లబ్ధిదారులు, ప్రజలు పెద్ద సంఖ్యలో పాల్గొన్నారు.

సిరిసిల్ల జిల్లా రవాణా శాఖ అధికారిగా దేవునూరి శ్రీనివాస్

ప్రజానావ, సిరిసిల్ల : రాజన్న సిరిసిల్ల జిల్లా రవాణా శాఖ అధికారిగా దేవునూరి శ్రీనివాస్ నియామకం అయ్యారు. ప్రస్తుతం నిజామాబాద్ జిల్లాలో విధులు నిర్వహిస్తున్న దేవునూరి శ్రీనివాస్ రాష్ట్ర ప్రభుత్వం తాజా బదిలీల ఉత్తర్వుల్లో భాగంగా సిరిసిల్ల జిల్లాకు బదిలీ అయ్యారు. దేవునూరి శ్రీనివాస్ గతంలో రాజన్న సిరిసిల్ల జిల్లాలో మోటారు వాహనాల తనిఖీ అధికారిగా (ఎంవీఐ) పనిచేశారు. జిల్లాలో రవాణా శాఖకు సంబంధించిన వ్యవహారాలపై ఆయనకు విస్తృత అనుభవం, అవగాహన ఉంది. కాగా ప్రస్తుతం రాజన్న సిరిసిల్ల జిల్లా రవాణా శాఖ అధికారిగా విధులు నిర్వహిస్తున్న లక్ష్మణ్ మంచినాటి జిల్లాకు మోటారు వాహనాల తనిఖీ అధికారిగా బదిలీ చేశారు. ఈ మేరకు ప్రభుత్వం ఉత్తర్వులు జారీ చేసింది.



భీమేశ్వరాలయంలో భక్తుల రద్దీ

పర్యాటకం పరిశీలించిన ఈవో

ప్రజానావ, వేములవాడ : రాజన్న సిరిసిల్ల జిల్లాలోని వేములవాడ శ్రీ రాజరాజేశ్వర స్వామి దేవస్థానం అనుబంధ అలయమైన శ్రీ భీమేశ్వర స్వామి అలయంలో సోమవారం భక్తుల రద్దీ నెలకొంది. వేసవి సెలవులు ముగించు దశకు చేరుకోవడంతో విద్యార్థులు తిరిగి పాఠశాలలు, హాస్టళ్లకు వెళ్లే ముందు కుటుంబ సంభలక్ష్యం కోసం కలిసి స్వామివారిని దర్శించుకోవడానికి పెద్ద సంఖ్యలో అలయానికి తరలివచ్చారు. ఉదయం నుంచే భక్తులు స్వామివారికి తలసీలాల సమర్పించి, కోడె మొక్కులు చెల్లించుకున్నారు. అలాగే రుద్రాభిషేకం, అన్నపూజ, నిత్య చండీహోమం, నిత్య కార్యాచరణ, శ్రీ నత్యనారాయణస్వామి వ్రతం, లింగార్చన, ఆకుల పూజ తదితర విశేష పూజల్లో పాల్గొని మొక్కులు తీర్చుకున్నారు. అనంతరం అలయ అర్చకులు భక్తులకు తీర్థప్రసాదాలు అందజేశారు. భక్తుల రద్దీ అధికంగా ఉండటంతో అలయ ఈవో రమాదేవి ప్రత్యేక ఏర్పాట్లు చేపట్టారు. అలయ సిబ్బందికి ప్రత్యేక విధులు కేటాయించి, ఉచిత దర్శనం, శీఘ్ర దర్శనం, అతి శీఘ్ర దర్శనం, కోడె మొక్కుల క్యూలైన్ వద్ద ఏర్పాటును స్వయంగా పరిశీలించారు. భక్తులకు ఎలాంటి ఆసౌకర్యం కలగకుండా తాగునీరు, క్యూలైన్లు, ఇతర సౌకర్యాలపై అధికారులను ఆదేశించారు. ఈ సందర్భంగా ఈవో రమాదేవి మాట్లాడుతూ, కోడెలకు దారాలతో అల్లిన దండలు వేయరాదని, కొబ్బరికాయలను ఎక్కడవడితే అక్కడ కొట్టకుండా అలయంలో ఏర్పాటు చేసిన ప్రత్యేక స్థలంలోనే కొట్టాలని భక్తులకు సూచించారు. దీంతో ఇతర భక్తులకు ఇబ్బందులు కలగకుండా పరిశుభ్రత కూడా కాపాడబడుతుందని తెలిపారు.



బండ గొండ గ్రామంలో నూతన ఇందిరమ్మ ఇల్లు గృహప్రవేశం

గ్రామ సర్పంచ్ రామచందర్



ప్రజానావ, నారాయణపేట: నారాయణపేట మండలం బండ గుండ గ్రామంలో కాంగ్రెస్ ప్రభుత్వం ప్రతిష్ఠాత్మకంగా చేపట్టిన ఇందిరమ్మ ఇళ్లను ఈరోజు గ్రామ సర్పంచ్ రామ్ చందర్ ఆధ్వర్యంలో సోమవారం నాడు రిబ్బన్ కటింగ్ చేసి గృహప్రవేశం చేశారు. ఈ సందర్భంగా గ్రామ సర్పంచ్ రామచందర్ మాట్లాడుతూ తెలంగాణ రాష్ట్రంలో కాంగ్రెస్ ప్రభుత్వం రాష్ట్రంలో ప్రతినిరుపేదకు ఇందిరమ్మ ఇల్లు ఇవ్వడం జరుగుతుందని ధాంట్లో భాగంగా గ్రామంలో కూడా ఇందిరమ్మ నూతన ఇళ్లకు ప్రారంభించడం జరుగుతుందని అని అన్నారు. ఈ గృహప్రవేశం కార్యక్రమంలో గ్రామానికి చెందిన జబ్బిని ఆనంద్ మరియు తిరుమల సాయమ్మ వీరిద్దరికీ ఇచ్చిన ఇందిరమ్మ ఇళ్లను వారు పూర్తి చేసుకున్న సందర్భంగా గౌరవ తెలంగాణ ముఖ్యమంత్రి మరియు ఎమ్మెల్యే గారి ఆదేశాల మేరకు తెలంగాణ అవతరణ దినోత్సవ సందర్భంగా గ్రామ సర్పంచ్ రామచంద్రయ్య వారిని అభినందించడం జరిగింది.

ప్రజా సమస్యలను

వేగంగా పరిష్కరించేందుకు కృషి

జగిత్యాల ఎస్సీ అశోక్ కుమార్ ఐపీఎస్



ప్రజానావ, జగిత్యాల: ప్రతి సోమవారం ప్రజల సౌకర్యార్థం నిర్వహించే గ్రీవెన్స్ డేలో భాగంగా ఈరోజు జిల్లా పోలీసు కార్యాలయంలో జిల్లా ఎస్సీ శ్రీ అశోక్ కుమార్ ఐపీఎస్ పలు ఫిర్యాదులను పరిశీలించారు. జిల్లాలోని వివిధ ప్రాంతాల నుండి వచ్చిన 16 మంది అర్జీదారులతో నేరుగా మాట్లాడి వారి సమస్యలను తెలుసుకున్నారు. ప్రతి ఫిర్యాదుపై న్యాయపరంగా, పారదర్శకంగా విచారణ జరిపి బాధితులకు త్వరితగతిన న్యాయం అందేలా చర్యలు తీసుకోవాలని అధికారులను ఆదేశించారు. చట్ట పరిధిలోకి వచ్చే సమస్యలను ఆలస్యం చేయకుండా పరిష్కరించాలని, విచారణలో ఎటువంటి లోపం ఉండకూడదని సూచించారు. ప్రజలకు పోలీస్ శాఖను మరింత చేరువ చేయడం లక్ష్యంగా ప్రజా సమస్యలను వేగంగా పరిష్కరించేందుకు కృషి చేస్తున్నామని తెలిపారు. పోలీస్ స్టేషన్ కు వచ్చే ఫిర్యాదుదారులతో మర్యాదగా మాట్లాడి వినతులను స్వీకరించి, క్షేత్ర స్థాయిలో పరిశీలించి వేగంగా స్పందించడం జరుగుతుందన్నారు.

గ్రామ పంచాయతీ

వర్కర్స్ వేతనాలు పెంచాలి

ఎంపీడిఎ్ షేక్ సిలార్ సాహెబ్ కు మినతిపత్రం అందజేసిన

ప్రజానావ, తిరుమలాయపాలెం: తిరుమలాయపాలెం మండలం లో గ్రామపంచాయతీ వర్కర్స్ సమస్యలతో కూడిన వినతి పత్రాన్ని ఎంపీడిఎ్ షేక్ సిలార్ సాహెబ్ కి వినతి పత్రం అందజేయడం జరిగింది. ఈ సందర్భంగా సిఐటియం మండల కన్వీనర్ వశపాంగు వీరన్న మాట్లాడుతూ ఎన్నో ఏళ్లుగా గ్రామపంచాయతీలో వెట్టి సాకీరు చేస్తున్నట్టువంటి గ్రామపంచాయతీ వరకర్లకు మాత్రము జీతాలు పెంచడం లేదని కాంగ్రెస్ ప్రభుత్వము తమ మేనిఫెస్టోలో పెట్టిన విధంగా గ్రామపంచాయతీ కార్మికులను ప్రభుత్వ ఉద్యోగులుగా గుర్తించాలని కనీస వేతనం 26 వేల రూపాయలు చెల్లించాలని 60 సంవత్సరాలు దాటిన గ్రామపంచాయతీ సిబ్బంది కుటుంబానికి వారసత్వ ఉద్యోగం ఇవ్వాలని జీవ్ నెంబర్ 51 ని సవరించాలని మల్టీపర్ఫర్మ విధానాన్ని రద్దు చేయాలని కారోబారు బిల్ కలెక్షర్లకు సైపల్ స్టేటస్ కల్పించాలని గ్రీన్ ఛానల్ ద్వారా వేతనాలు చెల్లించాలని ఈ సందర్భంగా ప్రభుత్వాన్ని వారుడిమాండ చేశారు తెలంగాణ ఆవిర్భావ దినోత్సవ సందర్భంగా స్కీమ్ వర్కర్లకు అన్ని రకాల కార్మికులకు వేతనాలు పెంచుతామని శుభవార్త వస్తుందని కార్మికులందరూ భావిస్తున్నారని దీన్ని దృష్టిలో పెట్టుకొని ప్రభుత్వం వెంటనే స్కీమ్ వర్కర్లకు వేతనాలు పెంచాలని వారు ప్రభుత్వానికి విజ్ఞప్తి చేశారు ఈ కార్యక్రమంలో గ్రామపంచాయతీ వర్కర్స్ యూనియన్ మండల అధ్యక్ష కార్యదర్శులు ఎం.డి పాషా ఎస్సీ బిషర్ గ్రామపంచాయతీ వర్కర్స్ కొమ్ము రవి కొప్పుల రాజేష్ నేలమర్రు బాబు బంక వెంకటేశ్వర్లు చీమ నాగేష్ ధరావత్ రవి వసపాంగుగురవయ్య ఎడెల్లి వెంకన్న తదితరులు పాల్గొన్నారు.



బాధితుల సమస్యల పరిష్కారమే గ్రీవెన్స్ డే లక్ష్యం



- గ్రీవెన్స్ డే కార్యక్రమంలో 33 ఫిర్యాదులు స్వీకరణ
- జిల్లా ఎస్సీ మహిష్ బి.గిలే

ప్రజానావ, సిరిసిల్ల: ప్రజలకు పోలీస్ సేవలు మరింత చేరువ చేయడమే లక్ష్యంగా, ప్రజా సమస్యలు పరిష్కరించే విధంగా కృషి చేయడం జరుగుతుందని జిల్లా ఎస్సీ మహిష్ బి. గిలే వెల్లడించారు. ప్రజల వద్ద నుండి ఫిర్యాదులు స్వీకరించి సమస్యల పరిష్కారమే లక్ష్యంగా బాధితులకు సత్వర న్యాయం చేయడానికి ప్రతి సోమవారం జిల్లా పోలీస్ కార్యాలయంలో గ్రీవెన్స్ డే కార్యక్రమం నిర్వహించడం జరుగుతుందని తెలిపారు. సోమవారం నిర్వహించిన గ్రీవెన్స్ డే కార్యక్రమానికి జిల్లాలోని వివిధ ప్రాంతాల నుండి వచ్చిన అర్జీదారుల నుండి 33 ఫిర్యాదులు స్వీకరించి, ఆయా పోలీస్ స్టేషన్ల అధికారులకు ఫోన్ చేసి బాధితుల సమస్యలను

చట్టపరంగా త్వరితగతిన పరిష్కరించాలని ఆదేశించారు. ఈ సందర్భంగా ఎస్సీ మాట్లాడుతూ పోలీస్ అధికారులు, సిబ్బంది పోలీస్ స్టేషన్ కి వచ్చిన ఫిర్యాదుదారులతో మర్యాదపూర్వకంగా ప్రవర్తించి, వినతులు, ఫిర్యాదులు స్వీకరించి, అవసరమైతే క్షేత్ర స్థాయిలో పరిశీలించి చట్ట ప్రకారం బాధితులకు న్యాయం జరిగే విధంగా చూడాలన్నారు. తద్వారా ఫిర్యాదుదారునికి పోలీస్ శాఖపై భరోసా, నమ్మకం కలుగుతుందన్నారు. గ్రీవెన్స్ డే లో వచ్చిన ఫిర్యాదులు ఆన్ లైన్ లో పొందుపరుస్తూ ఏ మేరకు పరిష్కారం అయ్యాయో ఎప్పటికప్పుడు సమీక్షించుకుంటూ ప్రజలకు మరింత సమర్థవంతంగా సేవలందించడం జరుగుతుందని అన్నారు. గ్రీవెన్స్ డే ద్వారా ప్రజలు నేరుగా తమ సమస్యలను అధికారుల దృష్టికి తీసుకురావడం ద్వారా సాధ్యమైనంత త్వరగా వాటిని పరిష్కరించేలా చూస్తామని ఎస్సీ తెలిపారు.

లిటిల్ స్టార్స్ స్కూల్ నూతన భవన ప్రారంభోత్సవం

ప్రజానావ, వేములవాడ: వేములవాడ పట్టణంలోని రెండో బైపాస్ సమీపంలోని సుభాష్ నగర్ లో ఉన్న లిటిల్ స్టార్స్ స్కూల్ నూతన భవనాన్ని ప్రభుత్వ విప్, వేములవాడ ఎమ్మెల్యే ఆది శ్రీనివాస్ సోమవారం ప్రారంభించారు. ఈ సందర్భంగా పాఠశాల అభివృద్ధి కి యాజమాన్యం చేస్తున్న కృషిని అభినందించిన ఆ యన, విద్యార్థులకు నాణ్యమైన విద్య అందించడంలో విద్యాసంస్థలు కీలక పాత్ర పోషించాలని అన్నారు. కార్యక్రమంలో బీజేపీ రాజన్న సిరిసిల్ల జిల్లా మాజీ అధ్యక్షుడు ప్రతాప్ రామకృష్ణ, వేములవాడ మున్సిపల్ చైర్మన్ పుల్లం రాజు, వైస్ చైర్మన్ నరాల శేఖర్, వార్డు కౌన్సిలర్ ఇప్పపూల మమత అజయ్ కుమార్, సిరిగిరి శ్రీకాంత్, వేములవాడ పట్టణ కాంగ్రెస్ అధ్యక్షుడు తూము మధు, డి.సీ.సీ అధికార ప్రతినిధి చిలుక రమేష్, మార్కెట్ కమిటీ వైస్ చైర్మన్ కనికరపు రాకేష్ తదితరులు పాల్గొన్నారు. అలాగే లిటిల్ స్టార్స్ స్కూల్ కరస్పాండెంట్ శ్రీనివాస్ గౌడ్, పాఠశాల ఉపాధ్యాయులు, సిబ్బంది, విద్యార్థులు, తల్లిదండ్రులు పాల్గొన్నారు.



కరీంనగర్ ఎంఐఎం లో 'కోల్డ్ వార్'

రెండు వర్గాలుగా చీలిక!

ఈడీ మిలాప్ వేదికగా బహిరంగమైన అంతర్గత విభేదాలు

- మాజీ డిప్యూటీ మేయర్ వైపే పాత కేడర్..
- ఇద్దరు కార్పొరేటర్ల మద్దతు వారికే?
- కొత్తగా వచ్చిన వారికే పదవులూ?
- ప్రస్తుత టౌన్ ప్రెసిడెంట్ పై పాత కార్యకర్ల తిరుగుబాటు
- ఒకప్పుడు 7 గురు.. ఇప్పుడు ఇద్దరే
- ప్రస్తుత నాయకత్వ వైఫల్యంపై చర్చ
- అధిష్టానం తక్షణమే జోక్యం చేసుకోకుంటే రాబోయే మున్సిపల్ ఎన్నికల్లో పార్టీకి భారీ నష్టం తప్పదా?



ప్రజానావ, కరీంనగర్: కరీంనగర్ జిల్లా కేంద్రంలో ఆల్ ఇండియా మజ్లిస్-ఎ-ఇత్తహాదుల్ ముస్లిమీన్ (ఎఐఐఎఐఎం) పార్టీలో గత కొంతకాలంగా అంతర్గతంగా సాగుతున్న 'కోల్డ్ వార్' ఇప్పుడు ఒకసారిగా రోడ్డున పడింది. పార్టీలో ఉన్న విభేదాలు కేవలం కార్యాలయంలో పరిమితం కాకుండా బహిరంగంగా కనిపించడం ప్రారంభమైంది. తాజాగా నగరంలో జరిగిన ఈడీ మిలాప్ వేడుకలు ఇందుకు వేదికగా మారాయి. ఈ కార్యక్రమంలో పార్టీకి చెందిన రెండు వేర్వేరు వర్గాల రాజకీయ బలం, మద్దతు స్పష్టంగా బయటపడటంతో జిల్లా రాజకీయాల్లో ఈ వ్యవహారం ఇప్పుడు హాట్ టాపిక్ గా మారింది.

డిప్యూటీ మేయర్ వర్గానికి బలంగా మద్దతుగా నిలుస్తున్న ఈడీ మిలాప్ కార్యక్రమంలో స్పష్టమైంది. ముఖ్యంగా ఇటీవల మున్సిపల్ ఎన్నికల్లో గెలిచిన ఇద్దరు కార్పొరేటర్లు కూడా ప్రస్తుత కమిటీతో అంటిముట్టనట్లుంటూ.. మాజీ నాయకత్వ వర్గానికి దగ్గరగా ఉన్నారని పార్టీ వర్గాల్లో ప్రచారం జరుగుతోంది. ప్రజాప్రతినిధులు కూడా పాత వర్గం వైపే మొగ్గు చూపడంతో కరీంనగర్ మజ్లిస్ పార్టీలో రాజకీయ ఉద్రిక్తత మరింత పెరిగింది.

జోరుగా చర్చ సాగుతోంది. ఒకప్పుడు కరీంనగర్ కార్పొరేషన్ లో ఎఐఐఎం పార్టీకి బలమైన 7 గురు కార్పొరేటర్లు ఉండేవారని, కానీ ప్రస్తుత నాయకత్వ వైఫల్యాల వల్ల ఆ బలం కేవలం ఇద్దరు కార్పొరేటర్లకే పరిమితమైందని విమర్శలు వస్తున్నాయి. ఆ మిగిలిన ఇద్దరు కార్పొరేటర్లు కూడా ప్రస్తుత టౌన్ ప్రెసిడెంట్ వర్గంలో లేకపోవడం గమనార్హం. ఈడీ మిలాప్ వంటి పవిత్ర పండుగ వేడుకల్లో సైతం రెండు వర్గాలు విడివిడిగా వ్యూహాలు ప్రదర్శిస్తూ, తమ బలాన్ని నిరూపించుకునే ప్రయత్నం చేయడంతో మద్దతుదారుల మధ్య కూడా స్పష్టమైన పగ్గికరణ జరిగిపోయింది.

మాజీ నాయకత్వానికే పాత కేడర్ జై.

పార్టీకి చెందిన పాత, నమ్మకమైన కార్యకర్లు ఇప్పటికీ మాజీ టౌన్ ప్రెసిడెంట్ మరియు మాజీ

పాత కార్యకర్లకు అవమానం.. కొత్తవారికి అగ్రాసనమా?

మరోవైపు, ప్రస్తుత టౌన్ ప్రెసిడెంట్ ఒంటిద్దు పోకడలపై పార్టీ సీనియర్లు, పాత కార్యకర్లు తీవ్ర ఆగ్రహం వ్యక్తం చేస్తున్నారు. ఇటీవల కాలంలో పార్టీలో చేరిన కొత్త ముఖాకు కీలక పదవులు కట్టబెడుతూ.. ఏళ్ల తరబడి పార్టీ జెండా మోసి, కష్టకాలంలో నిలబడిన పాత కార్యకర్లను పూర్తిగా చక్కని పెడుతున్నారని ఆరోపిస్తున్నారు. "పార్టీ కోసం రక్తం చిందించిన మమ్మల్ని కాదని, నిన్ను కాక మొన్న వచ్చిన వారికి అగ్రాసనం వేస్తారా?" అంటూ కార్యకర్లు అంతర్గత సమావేశాల్లో ఆవేదన వ్యక్తం చేస్తున్నారు.

అధిష్టానం స్పందించకుంటే మునిగిపోవడం ఖాయం!

రాజకీయ విశ్లేషకుల అభిప్రాయం ప్రకారం, కరీంనగర్ ఎంఐఎం లోని ఈ అంతర్గత కుమ్మలాటలు ముదిరి పాకాన పడ్డాయి. పార్టీ అధిష్టానం (హైదరాబాద్) తక్షణమే స్పందించి ఈ అంతర్గత 'కోల్డ్ వార్' కు ఫుల్ స్టాప్ పెట్టకపోతే.. రాబోయే మున్సిపల్ కార్పొరేషన్ మరియు ఇతర స్థానిక సంస్థల ఎన్నికల్లో కరీంనగర్ నగర పరిధిలో పార్టీ భారీ మూల్యాన్ని చెల్లించుకోవాల్సి వస్తుందని హెచ్చరిస్తున్నారు. పాత, కొత్త వర్గాల మధ్య సమన్వయం కుదరకపోతే కార్యక్రమాలకు చెల్లాలిచ్చే ప్రమాదం ఉందని విశ్లేషిస్తున్నారు.




నాడు ఏడుగురు.. నేడు ఇద్దరే!

కరీంనగర్ రాజకీయ వర్గాల్లో ప్రస్తుతం మజ్లిస్ పార్టీ గత వైఖరిని, ప్రస్తుత పరిస్థితికి ఉన్న వ్యత్యాసంపై

మహిళల టీ20ల్లో చరిత్ర సృష్టించిన ఐర్లాండ్

పాకిస్తాన్కు భారీ షాక్

డబ్లిన్: మహిళల అంతర్జాతీయ టీ20 క్రికెట్ చరిత్రలో ఐర్లాండ్ జట్టు అరుదైన ఘనత సాధించింది. పాకిస్తాన్ సెన్సేటివ్ 176 పరుగుల భారీ లక్ష్యాన్ని విజయవంతంగా ఛేదించి, మహిళల టీ20ల్లో అత్యధిక పరుగుల లక్ష్యాన్ని ఛేదించిన జట్టుగా కొత్త చరిత్ర సృష్టించింది. మ్యాచ్లో తొలుత బ్యాటింగ్ చేసిన పాకిస్తాన్ మహిళల జట్టు నిర్ణీత 20 ఓవర్లలో భారీ స్కోరు సమారు చేసి ఐర్లాండ్ ముందు 176 పరుగుల లక్ష్యాన్ని ఉంచింది. అక్షయ కఠినంగా కనిపించినప్పటికీ, ఐర్లాండ్ బ్యాటర్లు ఆరంభం నుంచే దూకుడుగా ఆడుతూ మ్యాచ్పై పట్టు సాధించారు. క్రీజులో నిలకడగా రాణించిన ఆమీ హంటర్ 56 పరుగులతో జట్టుకు బలమైన ఆరంభం అందించింది. మరోవైపు రెబెకా స్టాకెట్ అద్భుత బ్యాటింగ్తో 60 పరుగులు చేసి చివరి పరకు అజేయంగా నిలిచింది. వీరిద్దరి అర్ధశతకాలతో ఐర్లాండ్ జట్టు లక్ష్యాన్ని కేవలం 19.1 ఓవర్లలోనే మూడు వికెట్లు మాత్రమే కోల్పోయి చేరుకుంది. ఈ విజయంతో మహిళల టీ20 అంతర్జాతీయ క్రికెట్లో అత్యధిక పరుగుల లక్ష్యాన్ని విజయవంతంగా ఛేదించిన జట్టుగా ఐర్లాండ్ రికార్డు సృష్టించింది. పాకిస్తాన్ బౌల్డర్లు భారీ స్కోరు సాధించినప్పటికీ, ఐర్లాండ్ బ్యాటర్ల ధాటికి నిలువలేకపోయారు. చారిత్రాత్మక




విజయంతో ఐర్లాండ్ మహిళల జట్టు ప్రపంచ క్రికెట్ దృష్టిని ఆకర్షించగా, ఆమీ హంటర్, రెబెకా స్టాకెట్ ఇన్నింగ్సులు జట్టు విజయానికి ప్రధాన కారణాలుగా నిలిచాయి. ఈ విజయాన్ని మహిళల ఐర్లాండ్ క్రికెట్ చరిత్రలో ఒక మైలురాయిగా క్రీడా విశ్లేషకులు అభివర్ణిస్తున్నారు.

అవార్డులతో కోట్ల వర్షం

వైభవ్ ఖాతాలో రూ.2.5 కోట్లకు పైగా..

అవ్వూడాబాద్: భారత యువ క్రికెట్ సంచలనం వైభవ్ సూర్యవంశీ ఐపీఎల్ 2026 సీజన్లో తన అద్భుత బ్యాటింగ్తో అభిమానులను మంత్రముగ్ధులను చేశాడు. కేవలం 15 ఏళ్ల వయసులోనే టోర్నీ మొత్తాన్ని శాసించిన ఈ యువ ఆటగాడు పరుగుల వరద పారించడమే కాకుండా భారీ మొత్తంలో నగదు బహుమతులు కూడా సొంతం చేసుకున్నాడు. ఈ సీజన్లో మ్యాచ్ ఫీజులు, అవార్డులు, నగదు బహుమతులు కలిపి అతని ఆదాయం రూ.2.5 కోట్లకు పైగా చేరినట్లు సమాచారం. ఈ సీజన్లో రాజస్థాన్ రాయల్స్ తరఫున ఆడిన వైభవ్ 776 పరుగులు చేసి అత్యధిక పరుగులు సాధించిన ఆటగాడిగా నిలిచాడు. గత సీజన్ వేలంలో రూ.1.10 కోట్లకు అతడిని కొనుగోలు చేసిన రాజస్థాన్ జట్టు ఈసారి కూడా అతడిని కొనుగోలుచేసింది. జట్టు పైసలకు చేరకపోయినా, వ్యక్తిగత ప్రదర్శనతో వైభవ్ ప్రత్యేక గుర్తింపు సంపాదించాడు. సీజన్ ముగింపు సందర్భంగా అతడికి పలు ప్రతిష్టాత్మక అవార్డులు లభించాయి. అత్యంత విలువైన ఆటగాడిగా ఎంపికై రూ.15 లక్షలు అందుకోగా, అత్యధిక పరుగులు చేసిన ఆటగాడిగా రూ.10 లక్షల నగదు బహుమతి దక్కింది. అత్యుత్తమ దూకుడు బ్యాటర్గా ఎంపికై మరో రూ.10 లక్షలతో పాటు ఒక కారు కూడా సొంతం చేసుకున్నాడు. సీజన్లో అత్యధిక సిక్సర్లు బాదిన ఆటగాడిగా మరో రూ.10 లక్షలు, ఉత్తమ యువ ఆటగాడిగా మరో రూ.10 లక్షలు అందుకున్నాడు. ఇక మ్యాచ్ ఫీజుల రూపంలో కూడా వైభవ్ భారీ మొత్తాన్ని ఆర్జించాడు. మొత్తం 16 మ్యాచ్లు ఆడిన అతడికి ఒక్కో మ్యాచ్కు రూ.7.5 లక్షల చొప్పున సుమారు రూ.1.20 కోట్లు లభించాయి. అదనంగా మ్యాచ్లో అత్యుత్తమ ఆటగాడు, అత్యధిక సిక్సర్లు, వేగవంతమైన ఇన్నింగ్స్ వంటి విభాగాల్లో కూడా పలు నగదు బహుమతులు గెలుచుకున్నాడు. మొత్తంగా జట్టు ఓప్పందం, మ్యాచ్ ఫీజులు, వ్యక్తిగత అవార్డులు, ప్రత్యేక బహుమతులు అన్నీ కలిపి వైభవ్ సూర్యవంశీ ఈ సీజన్లో రూ.2.5 కోట్లకు పైగా ఆర్జించినట్లు అంచనా. కేవలం 15 ఏళ్ల వయసులోనే ఇంతటి విజయాన్ని సాధించిన ఈ యువ క్రికెటర్ భవిష్యత్తులో భారత క్రికెట్కు కీలక ఆటగాడిగా ఎదుగుతాడనే అభిప్రాయాలు వ్యక్తమవుతున్నాయి.



ట్రోఫీ గెలిచిన ఆనందంలో అనుష్క దినేశ్ కార్తిక్ ఎమోషనల్ హాగ్..

విరాట్ రియాక్షన్ మాములుగా లేదుగా..

అవ్వూడాబాద్: ఇండియన్ ప్రీమియర్ లీగ్ 2026 సీజన్లో రాయల్ ఛాలెంజర్స్ బెంగళూరు మరోసారి తమ ఆధిపత్యాన్ని చాటు కుంది. అవ్వూడాబాద్లోని సరేంద్ర మోడి స్టేడియంలో జరిగిన ఫైనల్లో గుజరాత్ టైటాన్స్ను 5 వికెట్ల తేడాతో ఓడించి వరుసగా రెండోసారి ఐపీఎల్ ట్రోఫీని కైవసం చేసుకుంది. గత సీజన్లో పంజాబ్ కింగ్స్ను ఓడించి తొలి టైటిల్ సాధించిన ఆర్చీబీ, ఇప్పుడు మరోసారి విజేతగా నిలిచి తమ జోరును కొనసాగించి గుజరాత్ టైటాన్స్ పై విజయం సాధించి ట్రోఫీని కైవసం చేసుకుంది. పైనలే మ్యాచ్లో గుజరాత్ టైటాన్స్ నిర్దేశించిన 156 పరుగుల లక్ష్యాన్ని ఆర్చీబీ ఛేదించింది. ఈ విజయంతో జట్టు శిబిరంలో సంబరాలు అంబరాన్నంటాయి. ఆటగాళ్లు, కోచ్లతో సీబిఓలు, అభిమానులు ఆనందంలో మునిగిపోయారు. విజయానంతరం జరిగిన సెలబ్రేషన్లకు సంబంధించిన వీడియోలు ప్రస్తుతం సోషల్ మీడియాలో వైరల్ అవుతున్నాయి. ఈ వేడుకల్లో విరాట్ కోహ్లి భార్య అనుష్క శర్మ కూడా ప్రత్యేక ఆకర్షణగా నిలిచారు. జట్టు సభ్యులు, సపోర్ట్ స్టాఫ్తో కలిసి ఆమె విజయాన్ని ఘనంగా జరుపుకున్నారు. ముఖ్యంగా ఆర్చీబీ బ్యాటింగ్ కోచ్, మెంటల్ దినేశ్ కార్తిక్ను అనుష్క హత్తుకున్న వీడియో అభిమానులను ఆకట్టుకుంటోంది. ఆ సమయంలో పక్కనే నిలబడి ఉన్న విరాట్ కోహ్లి కూర్ రియాక్షన్ కూడా సోషల్ మీడియాలో చర్చనీయాంశమైంది.

ఐపీఎల్ 2026 అత్యుత్తమ జట్టు ప్రకటించు ఆర్సీబీ ఆటగాళ్ల హవా



అవ్వూడాబాద్: ఇండియన్ ప్రీమియర్ లీగ్ 2026 సీజన్ ముగియడంతో టోర్నీలో అత్యుత్తమ ప్రదర్శన కనబరిచిన ఆటగాళ్లతో కూడిన అత్యుత్తమ తుది జట్టుపై చర్చలు జోరందుకున్నాయి. ఈ సీజన్లో ఛాంపియన్గా నిలిచిన రాయల్ ఛాలెంజర్స్ బెంగళూరు జట్టు పూర్తి ఆధిపత్యం చాటుతూ అత్యుత్తమ జట్టులో ఏకంగా ఐదుగురు ఆటగాళ్లను నిలబెట్టడం విశేషంగా మారింది. ఈ సీజన్లో 776 పరుగులు చేసి అత్యధిక పరుగుల వీరుడిగా నిలిచిన 15 ఏళ్ల సంచలనం వైభవ్ సూర్యవంశీకి ఓపెనర్గా స్థానం లభించింది. అతడితో పాటు గుజరాత్ టైటాన్స్ బ్యాటర్ సాయి సుదర్షన్ మరో ఓపెనర్గా ఎంపికయ్యాడు. మూడో స్థానంలో విరాట్ కోహ్లి చోటు దక్కించుకోగా, మధ్య పరుసలో హెన్రీ క్లాసెన్, రజత్ పటిదార్, కృనాల్ పాండ్యా స్థానం సంపాదించారు. ఈ జట్టుకు కెప్టెన్గా రాయల్ ఛాలెంజర్స్ బెంగళూరు సారథి రజత్ పటిదార్ను ఎంపిక చేశారు. వరుసగా రెండోసారి జట్టును టైటిల్ విజేతగా నిలబెట్టడంలో అతడి నాయకత్వం కీలకంగా నిలిచింది. ఆల్రౌండర్ విభాగంలో రషీద్ ఖాన్కు చోటు దక్కగా, బౌలింగ్ విభాగంలో జోప్రా ఆర్పర్, భువనేశ్వర్ కుమార్, కగిసో రబాడ, రసిఫ్ సలామ్ దార్ ఎంపికయ్యారు. ఈ సీజన్లో 29 వికెట్లు తీసి అత్యధిక వికెట్ల బౌలర్గా నిలిచిన కగిసో రబాడ పర్ఫార్మెన్స్ సొంతం చేసుకున్నాడు.

అత్యుత్తమ తుది జట్టు:

లి వైభవ్ సూర్యవంశీ, సాయి సుదర్షన్, విరాట్ కోహ్లి, హెన్రీ క్లాసెన్, రజత్ పటిదార్ (కెప్టెన్), కృనాల్ పాండ్యా, రషీద్ ఖాన్, జోప్రా ఆర్పర్, భువనేశ్వర్ కుమార్, కగిసో రబాడ, రసిఫ్ సలామ్ దార్ అదనపు ప్రభావవంతమైన ఆటగాళ్లుగా ఇషాన్ కిషన్, ట్రిన్స్ యాదవ్, శుభమ్ గిల్లను ఎంపిక చేశారు. సీజన్ మొత్తం నిలకడగా రాణించిన ఆటగాళ్లకు ఈ జట్టులో ప్రాధాన్యం దక్కగా, ఆర్సీబీ మరియు గుజరాత్ టైటాన్స్ ఆటగాళ్లు ఆధిపత్యం చాటారు.



ఫిఫా వరల్డ్ కప్ ప్రసార హక్కులు జీ సొంతం

ముంబై: భారత ఫుట్బాల్ అభిమానులకు జీ ఎంటర్టైన్మెంట్ శుభవార్త అందించింది. ప్రపంచంలోనే అత్యంత ప్రతిష్టాత్మక ఫుట్బాల్ టోర్నమెంట్ అయిన ఫిఫా వరల్డ్ కప్కు సంబంధించిన ప్రసార హక్కులను జీ గ్రూప్కు చెందిన యునైటెడ్ స్పోర్ట్స్ దక్కించుకుంది. ఈ ఒప్పందం ప్రకారం 2026, 2030 ఫిఫా వరల్డ్ కప్తో పాటు పలు ప్రధాన ఫిఫా టోర్నీలు 2034 వరకు జీ నెట్వర్క్లో ప్రసారం కానున్నాయి. టెలివిజన్ ప్రేక్షకులు యునైటెడ్ స్పోర్ట్స్ ఛానళ్లలో మ్యాచ్లను వీక్షించగలుగుతారు. డిజిటల్ వేదికలో జీ5 ద్వారా ప్రత్యక్ష ప్రసారాలు అందుబాటులో ఉండనున్నాయి. పురుషుల వరల్డ్ కప్తో పాటు మహిళల వరల్డ్ కప్, అండర్-17, అండర్-20 ప్రపంచకప్లు, ఫుట్సాల్ ప్రపంచకప్ వంటి ప్రధాన అంతర్జాతీయ టోర్నీల హక్కులు కూడా ఈ ఒప్పందంలో భాగంగా జీ నెట్వర్క్కు లభించాయి. హిందీ ప్రసారాలు యునైటెడ్ స్పోర్ట్స్ 1, యునైటెడ్ స్పోర్ట్స్ 1 హెచ్ డీ ఛానళ్లలో అందుబాటులో ఉండగా, ఇంగ్లీష్ ప్రసారాలు యునైటెడ్ స్పోర్ట్స్ 2, యునైటెడ్ స్పోర్ట్స్ 2 హెచ్ డీ ఛానళ్లలో ప్రసారం కానున్నాయి. ఈ హక్కుల కోసం మరో ప్రముఖ మీడియా సంస్థ కూడా పోటీపడినప్పటికీ, ఆర్థిక అంశాల్లో ఏకాభిప్రాయం కుదరకపోవడంతో చివరకు జీ నెట్వర్క్ అవకాశం దక్కింది. 2026 ఫిఫా వరల్డ్ కప్ అమెరికా, కెనడా, మెక్సికో దేశాల్లో జరగనున్న నేపథ్యంలో మ్యాచ్ల భారత కాలమాసం ప్రకారం అర్ధరాత్రి, తెల్లవారుజామున ప్రసారమయ్యే అవకాశం ఉంది. ఈ సందర్భంగా జీ ఎంటర్టైన్మెంట్ ప్రధాన కార్యనిర్వాహక అధికారి పునెత్ గోయెంకా ఆనందం వ్యక్తం చేశారు. ప్రపంచంలో అత్యధిక మంది వీక్షించే క్రీడా మహాసంగ్రామాన్ని భారత ప్రేక్షకులకు అందించడం గర్వకారణమని, ఫుట్బాల్ అభిమానులకు అత్యుత్తమ వీక్షణ అనుభవాన్ని అందించేందుకు కట్టుబడి ఉన్నామని తెలిపారు. క్రీడా ప్రసార రంగంలో చాలా ఏళ్ల విరామం తర్వాత జీ నెట్వర్క్ మళ్లీ భారీ స్థాయిలో అడుగుపెడుతుండటం పరిశ్రమ వర్గాల్లో చర్చనీయాంశంగా మారింది. 2026 ఫిఫా వరల్డ్ కప్ జూన్ 11 నుంచి ప్రారంభం కానుంది.

ఆర్చీబీ విజయాల వెనుక అసలైన శిల్పి ఆండీ ఫ్లవర్

అవ్వూడాబాద్: వరుసగా రెండోసారి ఇండియన్ ప్రీ మియర్ లీగ్ టైటిల్ను సొంతం చేసుకున్న రాయల్ ఛాలెంజర్స్ బెంగళూరు విజయాల వెనుక ప్రధాన పాత్ర పోషించిన వ్యక్తిగా ప్రధాన కోచ్ ఆండీ ఫ్లవర్ పేరు మార్కెట్లో తేలింది. ఎన్నో ఏళ్లుగా స్టాల్ ఆటగాళ్లతో నిండినప్పటికీ ట్రోఫీకి దూరంగా నిలిచిన బెంగళూరును ఛాంపియన్ జట్టుగా తీర్చి దిద్దడంలో ఫ్లవర్ కీలక పాత్ర పోషించాడు. ఆగస్టు 2023లో ప్రధాన కోచ్ బాధ్యతలు చేపట్టిన తర్వాత ఆండీ ఫ్లవర్ జట్టులో సమూల మార్పులకు తీరారం చుట్టూరు గత రెండు ప్రతిభ కంటే జట్టు సమస్య ప్రదర్శనకు ప్రాధాన్యం ఇవ్వాలనే సిద్ధాంతంతో ముందుకు సాగాడు. స్టాల్ ఆటగాళ్లపై ఆధారపడే సంస్కృతిని మార్చి, ప్రతి ఆటగాడి పాత్రకు విలువ ఇచ్చే విధానాన్ని అమలు చేశాడు. బెంగళూరును గతంలో తీవ్రంగా ఇబ్బంది పెట్టిన బౌలింగ్ సమస్యను పరిష్కరించడంపై ప్రత్యేక దృష్టి సారించాడు. అనుభవజ్ఞుడైన భువనేశ్వర్ కుమార్ను జట్టులోకి తీసుకురావడంతో పాటు యువ ఆటగాడు రసిఫ్ సలామ్కు అవకాశాల కల్పించాడు. ఈ ఇద్దరూ గత రెండు సీజన్లలో జట్టు విజయాల్లో కీలక పాత్ర పోషించారు. తుది జట్టులో ఉన్న ఆటగాళ్లతో పాటు బెన్చు వారికి సమాన ప్రాధాన్యం ఇవ్వడం కోచ్ ప్రత్యేకతగా నిలిచింది. జట్టు సంస్కృతిని మార్చే ప్రక్రియ ఆండీ ఫ్లవర్ కెస్టెన్ రజత్ పటిదార్ ప్రకటించాడు. ప్రతి ఆటగాడితో వ్యక్తిగతంగా మట్లాడి ఆత్మవిశ్వాసాన్ని పెంచే కోచ్ ఆయనను అభివర్ణించారు. యువ ఆటగాళ్లకు స్పష్టమైన మార్గనిర్దేశం చేసి వారిలో సమృద్ధిని పెంచేందుకే ఫ్లవర్ పాత్ర అమూల్యమని పేర్కొన్నారు. గుజరాత్ టైటాన్స్ తో జరిగిన ఫైనల్లో బెంగళూరు విజయంతో మరోసారి ఆండీ ఫ్లవర్ ఘనోలు ఫలింపాయి. మైదానంలో ఆటగాళ్లు రాణించినప్పటికీ, తెం వెనుక విజయానికి బాటలు వేసింది ఫ్లవర్ రూపొందించిన ప్రణాళికలేనని క్రీడా విశ్లేషకులు అభిప్రాయపడుతున్నారు. ఫైనల్ విజయానంతరం బెంగళూరు ఆటగాళ్లు ఐస్ క్యూబ్లలో నిండిన బికెట్ను ఆండీ ఫ్లవర్పై కుమ్మరించి ఆనందం పంచుకోవడం ప్రత్యేక ఆకర్షణగా నిలిచింది. జట్టులో ఆయనకు ఉన్న గౌరవం, అభిమానానికి అది నిదర్శనంగా మారింది. జింబాబ్వే క్రికెట్ చరిత్రలో అత్యుత్తమ ఆటగాళ్లలో ఒకరిగా గుర్తింపు పొందిన ఆండీ ఫ్లవర్, టెస్ట్ క్రికెట్లో 4,794 పరుగులు, వన్డేలో 6,786 పరుగులు సాధించారు. వికెట్ కీపర్ గా కూడా అద్భుతమైన రికార్డులు సమారు చేశాడు. ఆటగాడిగా ప్రపంచ స్థాయిలో గుర్తింపు పొందిన ఫ్లవర్, ఇప్పుడు కోచ్ గా కూడా తన ప్రత్యేక ముద్ర వేస్తూ బెంగళూరును విజయవంతం చేసి నడిపిస్తున్నాడు. ఇప్పుడు బెంగళూరు అభిమానుల హవా తా వచ్చే సీజన్ పైనే ఉంది. వరుసగా రెండు టైటిళ్లు గెలిచిన జట్టు, మూడోసారి కూడా విజేతగా నిలిచి చరిత్ర సృష్టించాలని లక్ష్యంగా పెట్టుకుంది. ఆ కలను నిజం చేసే బాధ్యత మరోసారి ఆండీ ఫ్లవర్ భుజాలపైనే ఉంది.

అవకాశాల కోసం రుహానీ శర్మ పోరాటం

ప్రస్తుతం సినీ పరిశ్రమలో కొత్త కథానాయికల పాత్ర కొనసాగుతున్న నేపథ్యంలో పలువురు యువ నటీమణులు తమ ప్రతిభను నిరూపించుకునేందుకు ప్రయత్నిస్తున్నారు. అలాంటి వారిలో నటీ రుహానీ శర్మ ఒకరు. పరుసగా సినిమాలు చేస్తున్నప్పటికీ ఆశించిన స్థాయిలో విజయాలు దక్కకపోవడంతో ఆమె కెరీర్ ఇంకా స్థిరపడే దశలోనే ఉంది. రుహానీ శర్మ తెలుగు చిత్రసీమలోకి 'చి.ల.సా' చిత్రంతో కథానాయికగా పరిచయమైంది. తొలి చిత్రంతోనే తన సహజ నటన, అందంతో ప్రేక్షకులను ఆకట్టుకుని మంచి గుర్తింపు సంపాదించింది. ఆ సినిమా విజయంతో ఆమెపై మంచి అంచనాలు ఏర్పడ్డాయి. అయితే ఆ తర్వాత వచ్చిన చిత్రాలు పెద్దగా విజయాలు సాధించకపోవడంతో కెరీర్ ఆశించిన వేగంతో ముందుకు సాగలేదు. 'హిట్', 'డర్టీ హార', 'సూర్యోక్త' జిల్లా అందగాడు, 'హర్', 'సైండ్స్', 'అపరేషన్ వాలంటిర్', 'శ్రీరంగనీతులు' వంటి చిత్రాల్లో నటించిన రుహానీ శర్మకు వాటిలో 'చి.ల.సా', 'హిట్' చిత్రాలు మౌఖిక వాణిజ్యపరంగా మంచి విజయాలు అందించాయి. మిగతా చిత్రాలు ఆశించిన ఫలితాలు ఇవ్వలేకపోయాయి.

తెలుగుతో పాటు హిందీ చిత్రాల్లో కూడా అవకాశాలు అందిస్తున్నామని రుహానీ శర్మ, నటనకు ప్రాధాన్యం ఉన్న పాత్రలను ఎంచుకుంటూ ముందుకు సాగుతోంది. కెరీర్ ప్రారంభంలో సాధారణ, సహజమైన పాత్రల్లో కనిపించిన ఆమె, ఇటీవల ఆధునిక ఫోటోగ్రాఫీతో సామాజిక మాధ్యమాల్లోనూ చురుకూ ఉంటూ అభిమానులను ఆకట్టుకుంటోంది. సినిమాల్లో పెద్ద విజయాల కోసం ఎదురుచూస్తున్న రుహానీ శర్మకు రాబోయే ప్రాజెక్టులు కీలకంగా మారనున్నాయి. సరైన కథ, బలమైన పాత్ర దొరికితే ఆమె మరోసారి ప్రేక్షకుల దృష్టిని ఆకర్షిస్తే అవకాశాలు ఉన్నాయని సినీ వర్గాలు అభిప్రాయపడుతున్నాయి.




పాలాచ్చిలో చిరు మూవీ షూటింగ్

కథానాయకుడు చిరంజీవి.. దర్శకుడు బాబీ కలయికలో ఓ సినిమా రూపొందుతోంది. 'వాలేరు వీరయ్య' విజయం తర్వాత వీళ్లిద్దరి నుంచి రానున్న రెండో చిత్రమిది. కేవీఎన్ ప్రొడక్షన్స్ పతాకంపై వెంకట్ కె. నారాయణ నిర్మిస్తున్నారు. అనస్వర రాజన్ కీలక పాత్ర పోషిస్తోంది. ఈ సినిమా పాలాచ్చిలో కొత్త షెడ్యూల్ను ప్రారంభించుకోనుందని తెలిసింది. దాదాపు రెండు వారాలకు పైగా సాగే ఈ షెడ్యూల్లో చిరుపై కీలక సన్నివేశాలు తెరకెక్కించనున్నట్లు సమాచారం. ఇది మాస్ అంశాలతో నిండిన పవర్ఫుల్ యాక్షన్ ఎంటర్టైన్మెంట్ గా సిద్ధమవుతోంది. దీంతో చిరంజీవి పాత్ర రెండు కోణాల్లో కనిపించే అవకాశమున్నట్లు తెలుస్తోంది. ఈ సినిమాకి తమన్ సంగీతమందిస్తుండగా.. విజయ్ కార్తీక్ కన్నడ ఛాయాగ్రాహకుడిగా వ్యవహరిస్తున్నారు.



'మగధీర' సెట్స్ లో చరణ్ అల్లరి.. ఆసక్తికర విషయం చెప్పిన కాజల్

మెగా పవర్ స్టార్ రామ్ చరణ్, నటి కాజల్ అగర్వాల్ జంటగా నటించిన 'మగధీర' చిత్రం తెలుగు సినీ చరిత్రలో ప్రత్యేక స్థానం సంపాదించుకుంది. దర్శకుడు ఎస్.ఎస్. రాజమౌళి తెరకెక్కించిన ఈ చిత్రం భారీ విజయాన్ని అందుకుని అనేక రికార్డులు సృష్టించింది. తాజాగా ఈ సినిమా చిత్రీకరణ సమయంలో జరిగిన సరదా సంఘటనలను కాజల్ అగర్వాల్ అభిమానులతో పంచుకున్నారు. ఒక ఇంటర్వ్యూలో మాట్లాడిన కాజల్, 'మగధీర' చిత్రీకరణ రోజుల్లో రామ్ చరణ్ తనను సరదాగా ఆటపట్టించేవాడని గుర్తు చేసుకున్నారు. సినిమాలో గుర్రపు స్వారి సన్నివేశాలు కీలకంగా ఉండటంతో రామ్ చరణ్ తన సొంత గుర్రం 'బదల్'ను చిత్రీకరణకు తీసుకువచ్చేవాడని తెలిపారు. చిత్రీకరణ విరామ సమయంలో తనను ఆ గుర్రంపై కూర్చోబెట్టి తిప్పేవాడని, అనంతరం అదే గుర్రం పేరును పదేపదే పిలుస్తూ సరదాగా అల్లరి చేసేవాడని కాజల్ వెల్లడించారు. తాను ఎక్కడ కనిపించినా "బదల్... బదల్..." అంటూ గట్టిగా పిలిచి అందరినీ నవ్వించేవాడని చెప్పారు. ఆ రోజుల జ్ఞాపకాలు ఇప్పటికీ తనకు ఎంతో ప్రత్యేకంగా అనిపిస్తాయని, రామ్ చరణ్ చేసిన సరదా చేష్టలు మరచిపోలేనవి కాజల్ పేర్కొన్నారు. 'మగధీర' చిత్రీకరణ సమయంలో ఏర్పడిన అనుబంధం ఇప్పటికీ తన మనసులో నిలిచిపోయిందని తెలిపారు. ఇదిలా ఉండగా, రామ్ చరణ్ ప్రస్తుతం తన తాజా చిత్రం 'పెద్ది' ప్రచార కార్యక్రమాలతో బిజీగా ఉన్నారు. భారీ అంచనాల మధ్య రూపొందిన ఈ చిత్రం జూన్ 4న ప్రపంచవ్యాప్తంగా ప్రేక్షకుల ముందుకు రానుంది. సినీ అభిమానులు ఈ సినిమాపై ఆసక్తిగా ఎదురుచూస్తున్నారు.



మోడ్రన్ లుక్ లోనూ మెరిసిన టెచ్చెర్నీ మీనన్

ఓటీటీ ప్రేక్షకులను నవ్వులతో ముంచెత్తిన ప్రముఖ హాస్య ధారావాహిక 'సేవ్ ది బైగర్స్' ఇప్పుడు మూడో సీజన్ తో మరోసారి ప్రేక్షకుల ముందుకు రానుంది. ఇప్పటికే రెండు భాగాలతో విశేష ఆదరణ పొందిన ఈ సీరీస్, ఈసారి మరింత వినోదం, కొత్త కథా మలుపులు, ఊహించని ఫాంటసీ అంశాలతో ప్రేక్షకులను అలరించేందుకు సిద్ధమైంది. జూన్ 19 నుంచి ప్రముఖ డిజిటల్ వేదికలో ప్రసారం కానున్న ఈ సీరీస్ కు సంబంధించిన ప్రచార చిత్రాన్ని తాజాగా విడుదల చేయగా, అది సామాజిక మాధ్యమాల్లో మంచి స్పందన ను సొంతం చేసుకుంటోంది. ప్రచార చిత్రం ప్రారంభం నుంచే వినోదభరితంగా సాగుతుంది. పెళ్లి తర్వాత తమ జీవితాలు ఎలా మారిపోయాయో ముగ్గురు స్నేహితులు సరదాగా చెప్పుకునే సన్నివేశాలు ఆకట్టు కుంటాయి. కుటుంబ జీవితంలో ఎదురయ్యే చిన్న చిన్న సంఘటనలను హాస్యంతో మేళవిస్తూ కథను ముందుకు తీసుకెళ్లిన విధానం ప్రేక్షకుల్లో ఆసక్తిని రేకెత్తిస్తోంది. గత రెండు సీజన్లలో మాదిరిగానే ఈసారి కూడా భార్యభర్తల మధ్య జరిగే సరదా సంఘటనలు ప్రధాన ఆకర్షణగా నిలవనున్నాయి. అయితే ఈ సీజన్ లో ప్రత్యేకత ఏమిటంటే ఫాంటసీ అంశాల కలయిక. ఒక సందర్భంలో స్వర్గలోకంలోని దేవేంద్రుడి పాత్రలో ప్రముఖ హాస్య నటుడు వెన్నెల కిషోర్ కనిపించడం కథకు కొత్త మలుపును తీసుకువచ్చింది. అతని ప్రవేశం తర్వాత ముగ్గురు స్నేహితుల జీవితాలు పూర్తిగా మారిపోతాయి. సాధారణ జీవితాన్ని గడుపుతున్న వారు ఒక్కసారిగా సమాజంలో ఉన్న త స్థానాలకు చేరుకోవడం కథలో ప్రధాన ఆసక్తికర అంశంగా మారింది. ఒకరు ప్రజాప్రతినిధిగా ఎదగగా, మరొకరు ప్రముఖ రచయితగా గుర్తింపు పొందుతారు. ఇంకొకరు భారీ సంస్థకు ప్రధాన కార్యనిర్వాహక అధికారిగా బాధ్యతలు చేపడతారు. ఈ మార్పులు నిజంగానే జరిగాయో? లేక దైవకృపతో వచ్చిన అద్భుత పరిణామాలు? అన్న ప్రశ్నలకు సమాధానంగా కథ సాగుస్తున్నట్లు ప్రచార చిత్రం ద్వారా తెలుస్తోంది. హాస్యంతో పాటు భావోద్వేగాలు, కుటుంబ బంధాలు, సామాజిక వ్యంగ్యం కూడా ఈసారి కథలో చోటు చేసుకున్నాయి. ప్రధాన పాత్రల్లో నటించిన ప్రియదర్శి, అభినవ్ గోమటం, చైతన్య కృష్ణ మరోసారి తమ సహజ నటనతో ఆకట్టుకున్నారు. వీరి భార్యల పాత్రల్లో నటించిన పావని గంగిరెడ్డి, జోర్డాన్ సుజాత, దేవియాని శర్మలు కూడా కథకు బలంగా నిలిచారు. గత సీజన్ లో వీరి పాత్రలకు ప్రేక్షకుల నుంచి మంచి ఆదరణ లభించగా, ఈసారి మరింత బలమైన పాత్రలతో కనిపించనున్నట్లు తెలుస్తోంది.



విమల్ థియేటర్ లో 'స్పిరిట్' సందడి

ప్రభాస్ రాకతో అభిమానుల్లో ఉత్సాహం!



భారతీయ సినీ రంగంలో అత్యంత ఆసక్తిగా ఎదురుచూస్తున్న చిత్రాల్లో ఒకటైన 'స్పిరిట్' షూటింగ్ హైదరాబాద్ లో కొత్త షెడ్యూల్ను ప్రారంభించింది. దర్శకుడు సందీప్ రెడ్డి వంగా తెరకెక్కిస్తున్న ఈ భారీ యాక్షన్ చిత్రం ఇప్పటికే దేశవ్యాప్తంగా చర్చనీయాంశంగా మారింది. ఇందులో ప్రభాస్ శక్తివంతమైన పోలీసు అధికారి పాత్రలో కనిపించనున్నట్లు సినీ వర్గాలు చెబుతున్నాయి. తాజా షెడ్యూల్ కోసం చిత్రబృందం హైదరాబాద్ లోని బాలానగర్ ప్రాంతంలో ఉన్న ప్రసిద్ధ విమల్ థియేటర్ ను ఎంపిక చేసింది. నాలుగు దశాబ్దాలకు పైగా చరిత్ర కలిగిన ఈ థియేటర్ నగరంలోని ప్రముఖ సింగిల్ స్ట్రీట్ థియేటర్లలో ఒకటిగా గుర్తింపు పొందింది. ఎన్నో విజయవంతమైన చిత్రాలకు వేదికగా నిలిచిన ఈ ప్రదేశంలో ఇప్పుడు 'స్పిరిట్' సంబంధించిన కీలక సన్నివేశాలను చిత్రీకరిస్తున్నారు. ప్రభాస్ ఈ షెడ్యూల్ లో పాల్గొంటున్నారనే సమాచారం బయటకు రావడంతో అభిమానులు పెద్ద సంఖ్యలో థియేటర్ వరసర ప్రాంతాలకు చేరుకుంటున్నారు. అభిమానుల రద్దీ పెరగడంతో చిత్ర యూనిట్ ప్రత్యేక భద్రతా ఏర్పాట్లు చేసింది. పోలీసుల సహకారంతో షూటింగ్ ప్రాంతంలో కట్టుదిట్టమైన భద్రతను ఏర్పాటు చేసినట్లు సమాచారం. ఈ చిత్రాన్ని దర్శకుడు సందీప్ రెడ్డి వంగా తన కెరీర్ లోనే అత్యంత ప్రతిష్టాత్మక ప్రాజెక్ట్ గా రూపొందిస్తున్నారు. యాక్షన్, భావోద్వేగాలు, నేర పరిశోధన అంశాల కలయికతో కథ సాగుస్తున్నట్లు తెలుస్తోంది. ముఖ్యంగా ప్రభాస్ ను ఇప్పటివరకు కనిపించని కొత్త కోణంలో ఈ సినిమాలో చూపించబోతున్నారనే ప్రచారం అభిమానుల్లో మరింత ఆసక్తిని పెంచుతోంది. ఈ చిత్రంలో కథానాయికగా త్రిప్తి దిప్తి నటిస్తోంది. అలాగే వివేక్ ఒబెరాయ్ ప్రతినాయకుడి పాత్రలో కనిపించనున్నారు. ఇతర ముఖ్య పాత్రల్లో పలువురు ప్రముఖ నటీనటులు నటిస్తున్నారు. ప్రస్తుతం శరవేగంగా చిత్రీకరణ జరుపుకుంటున్న 'స్పిరిట్' చిత్రం 2027 మార్చి 5న ప్రపంచవ్యాప్తంగా భారీ స్థాయిలో విడుదల కానుంది. ఈ చిత్రంపై ప్రభాస్ అభిమానుల్లో భారీ అంచనాలు నెలకొన్నాయి.